



دعا عسری وجہری

پر محققانہ نظر

مصنف

حضرت مولانا مفتی محمد شعیب اللہ خان صاحب مفتاحی
(بانی و مہتمم جامعہ اسلامیہ مسح العلوم، بنگلور)

شعبہ تحقیق و اشاعت

Jamia Islamia Maseehul Uloom, Bangalore

K.S. Halli, Post Kannur Village, Bidara Halli Hobli, Baglur Main Road, Bangalore - 562149

H.O # 84, Armstrong Road, Mohalla Baidwadi, Bharthi Nagar, Bangalore - 560 001

Mobile : 9916510036 / 9036701512 / 9036708149

فہرست دعائے سری و جہری پر محققانہ نظر

کلمات	
تقریطاً	2
لقد سہ کتاب	4
فصل اول	6
دلائل قرآنیہ	8
ایک شبہ کا جواب	11
دلائل حدیثیہ	11
ایک شبہ کا جواب	12
ایک سوال کا جواب	17
اجماع ائمہ امت	18
فصل ثانی	19
دعاء سری کے فوائد	19
پہلا فاائدہ	19
دوسرا فاائدہ	19
تیسرا فاائدہ	20
چوتھا فاائدہ	20
پانچواں فاائدہ	20
چھٹا فاائدہ	21
ساتواں فاائدہ	21
آٹھواں فاائدہ	21
نواں فاائدہ	22
فصل ثالث	23
استحباب جہر کے دلائل کا جواب	23
استحباب جہر کی پہلی دلیل	23
استدلال مذکور پر نظر	24
جہر کی اول وجہ	26
افادہ و انتباہ	28
نقل فتویٰ علیم الامت دربارہ حکم سورہ فاتحہ	29
جہر کی دوسری وجہ	31
جہر کی تیسرا وجہ	32
استحباب جہر کی دوسری دلیل	33

34	دوسری دلیل کا جواب
34	لفظ کان کی تحقیق
35	ایک شبہ کا جواب
36	استحباب جر کی تیسرا دلیل
36	جواب
37	استحباب جر کی پوچھی دلیل
38	جواب
40	استحباب جر کی پانچیں دلیل
40	جواب
41	استحباب جر کی چھٹی دلیل
41	جواب
43	افادہ علمیہ
44	فصل رائع
44	جری دعاء کا حکم
44	جر منفڑ کا حکم
47	میر معتدل کا حکم
48	تفصیل الاجمال
50	مر وچہ دعاء جری میں اعقادی مفسدہ
51	قرآنی استدلال
52	مر وچہ دعاء جری بدعت ہے
53	دعاء جری میں علمی مفاسد
56	منتخب بھی مکروہ ہو سکتا ہے
60	دعاء جری مفاسد سے خالی ہو تو؟
62	ایک شبہ کا جواب
63	ایک سوال و جواب
66	خلاصہ المرام



التحقيق الحری فی ندب الدعاء الخفی

دعاۓ سری وجہری

پرمحققانہ نظر

کلمات

بِسْمِ اللّٰهِ الرَّحْمٰنِ الرَّحِيْمِ
اَزْمُوْلَا نَا عَبْدًا بِجَيْلِ صَاحِبِ باْقُوی رَحْمَةِ اللّٰهِ عَلَيْهِ
نَظِيمٌ جَمِيْعَةِ عَلَمٍ، هَنْدَوَانِبَارِیٌّ

الحمد لله وكفى وسلام على عباده الذين اصطفى

شریعت نے جن احکام کی ذمہ داری مسلمانوں پر عائد کی ہے، ان میں کلمہ طیہہ کی شہادت کے بعد نماز کا درجہ اولین ہے، نماز اجتماعی ہوا انفرادی تکمیلی تحریر یہ سے شروع ہو کر تسلیم پختہ ہو جاتی ہے، نماز کے اندر اور باہر کے ارکان و شرائط میں کسی بھی قسم کی کمی ہو تو قطعاً نماز نہیں ہوتی، واجبات، سنن و مختباً جن کی شریعت نے نشاندہی کی ہے وہ ظاہر ہیں، اور جن حقائق کا ذکر کیا گیا ہے، ان میں امت کے کسی بھی فقیہی مسئلہ کا اختلاف نہیں ہے، البته سورہ فاتحہ کی قرأت پر فرض وواجب کی اصطلاح فقہی و شافعی وغیرہ میں زیر بحث آسکتی ہے، ہاں قرآن خلاف الامام فاتحہ ایک بنیادی مسئلہ ہے، جس میں صرف فقہی فقہ کے عالیین اپنا انفرادی حق حدیث ہی کی بنیا پر حکموڑ رکھتے ہیں۔

زیر نظر رسالہ میں جس مسئلہ پر بحث کی گئی ہے وہ بعد نماز دعا بایکر کا مسئلہ ہے جس کو بعض مصالح پسند حضرات نے نزاعی مسئلہ بنادیا ہے اور رواج عام کی وجہ سے وہ نماز کا ایک داخلی مسئلہ بن گیا ہے۔

حضرت مولانا مفتی محمد کفایت اللہ صاحب رحمۃ اللہ نے لکھا ہے کہ اگر کسی

سنن غیر موکدہ اور منتخب فعل پر کثرت سے التزام ہونے لگے تو اس کو گاہے چھوڑ دینا چاہئے، تاکہ اس کی حقیقت فرض کے رو برو و واضح ہو جائے اور جو مسنون منصوص ہی نہ ہو اس کی حقیقت واضح ہے، دعا کی فضیلت اپنی جگہ مسلم ہے اور آپ کو اختیار ہے کہ گھنٹوں بیٹھ کر تسبیحات اور دعائیں اپنی اپنی کرتے رہیں، نہ امام کو آپ مجبور کریں نہ امام آپ کو مجبور کرے، نماز ختم ہو گئی، آپ کیوں بیٹھے امام کو دیکھ رہے ہیں؟ بعض جگہ بعد سلام زور سے ”الحمد لله“ پھر خاموشی طاری ہو جاتی ہے اور آخر میں ”والحمد لله رب العالمين“ یہ کھنڈی مناسب نہیں، امام اپنی دعا کرے، مقدمتی اپنی دعا کریں، بعض جگہ بلکہ اکثر جگہ یہی غیر مأثور دعا و اول کو زور زور سے پڑھتے ہیں اور مسبوق (پیچھے نماز پوری کرنے والوں) کی نمازوں میں خلل کا وباں اپنے سریتے ہیں۔ عزیزم مولوی محمد شیخیب اللہ صاحب نے جس مسئلہ ”دعاء بعد الصلوة الفريضة“ پر بحث فرمائی ہے وہ اپنی جگہ حق و صداقت کی حامل ہے۔

اللہ تعالیٰ قبول کرے اور ہم سب کو اپنی مریضیات پر چلنے کی توفیق دے

(مولانا) محمد عبدالجیل خلیف باقوی۔

نا ظم جمعیۃ علماء ہند و انگلستانی

تقریظ

حضرت مولانا ذاکر حسن صاحب عبیدی دامت برکاتہم
الحمد لله و كفى وسلام على عبادہ الذین اصطفنی
اما بعد: میں نے رسالہ ”التحقیق الحرجی فی ندب الدعاء الخفی“
مصنفہ مولانا محمد شعیب اللہ صاحب متقاہی حرفاً حرفاً سناء، ماشاء اللہ اپنے موضوع
پر محققانہ کلام فرمایا ہے، اور میں اس سے دعا، جہری کے بدعت ہونے میں بالکل متفق
ہوں اور میرے نزدیک مروجہ دعا، جہری محدثات بدعیہ میں سے ہے۔
اللہ تعالیٰ مسلمانوں کو صحیح طریقہ اختیار کرنے کی توفیق عطا فرمائے۔ آمین
ابوالناصر ذاکر حسن عبیدی غفران اللہ

تقریظ

از حضرت استاذی مولانا مفتی مہربان علی صاحب مدظلہ العالی
مفتی و صدر مدرس مدارس امداد الاسلام ہرسولی مظفرگر
الحمد لله المنعم الجواد الذى لاراذلضله والصلوة والسلام
علی سید الاولین والآخرين سیدنا و مولانا حمدلہ واصحابہ الطاھرین
وبعد.

إنى قد طالعت الرسالة المسأة ”القضاء لدفع نزاع الدعاء بين
الجهرو الخفاء“ الفاضل البیبل، البارع الذکی، الفائق علی أصحابه
”المولوی محمد شعیب اللہ خان الحنفی“ صانع اللہ تعالیٰ عن کل
شروع فساد، فرأیها صحیحةً نافعۃ نافذۃ عند اولی الالباب ومن خالقه
فقد خالف اهل السنة بلا ارتیاب.

فجزاء اللہ تعالیٰ خیر الجزاء والثواب في يوم الحشر
والحساب وهو اعلم بالحق والصواب والیه المرجع والماب.
فقط

کتبہ الاحقر مہربان علی عفی عنہ
خادم التدريس بالمدرسہ العربیۃ مداد الاسلام

ہرسولی مظفر نفر، یوبی
(نوٹ: یقیریط حضرت استاذی دامت برکاتہم نے میرے اصل عربی مختصر
رسالہ پڑھیر فرمائی تھی اس وقت اس کا یہی نام تجویز ہوا تھا جو حضرت نے تحریر فرمایا
ہے۔ پھر میں نے اس کا ”لتحقیق الحرجی“ نام رکھا جس میں بعض چیزوں کا اضافہ
ہوا تھا اور اردو ترتیب میں تو بہت کچھ اضافہ و ترمیم ہوئی ہے، جیسا کہ مقدمہ میں بھی
اس کا انہصار کیا گیا ہے۔
فقط محمد شعیب اللہ خان)

تقدیمہ کتاب

الحمد لله الذي يعلم السر والخفى والصلة والسلام على افضل اولى النهى وعلى آله واصحابه الذين هم بدور الهدى.

الماعذن: یہ ایک رسالہ ہے جس میں دعاۓ سری، کامندوب و مستحب ہونا اور موجود دعا ”جہری“ کا بدعت ہونا قرآن، حدیث اور فقہ کی روشنی میں ثابت کیا گیا ہے اور اس کے لکھنے کی وجہ یہ ہوئی کہ جب بعض جگہوں پر مستحب و مندوب طریقہ پر دعاء سری کی گئی تو عموم میں ایک یہجان و تروید بیدا ہو گیا، کیوں کہ انہوں نے اس کو رواج و رسم کے خلاف پایا، اور بعض جگہ دعاۓ جہری کو اس درجہ تک پہنچا دیا گیا ہے کہ جب وہاں طریقہ مستحب کو اختیار کرتے ہوئے سری دعا کی گئی تو فساد و نزاع تک نوبت پہنچی اور بعض جگہ اس امام کو جو سری دعا کرتا ہے برطف کر دیا گیا اور امامت سے الگ کر دیا گیا۔

یہ سب حالات دیکھ کر خیال ہوا کہ اس فساد عقیدہ عمل کی اصلاح نہایت ضروری ہے، چنانچہ رقم السطور نے ایک رسالہ عربی میں لکھ کر حضرت مرشدی صحیح الامت دامت برکاتہم کی خدمت اقدس میں پیش کیا، حضرت نے دیکھ کر فرمایا کہ عربی میں لفظ عام نہیں ہوتا، اس لیے اس کو اردو میں مقتضی کر دیا جائے، اسی حکم کی تعلیم میں یہ اور رسالہ لکھا جا رہا ہے، جو ترتیب کے لحاظ سے عربی رسالہ سے مختلف ہے، نیز بعض جگہ مضامین میں ترمیم و اضافہ بھی ہوا ہے، اس رسالہ کو میں نے چند فصول پر مرتب کیا ہے۔

فصل اول میں دعاۓ سری کا استحباب ہونا ثابت کیا گیا ہے، دوسری فصل میں دعاۓ سری کے فوائد عظیمہ بیان کیے گئے ہیں، تیسرا فصل میں ان حضرات کے دلائل کے جوابات دیے گئے ہیں جو دعاۓ میں جہکو افضل قرار دیتے ہیں، پتوچی فصل میں دعاۓ ہبھری کے احکام بالفصیل مذکور ہیں۔

ناظرین کرام سے گزارش ہے کہ اگر کچھ سہو و خطا پائیں تو دامن عنقو میں جگہ دے کر اطلاع دینے کی زحمت گوارہ فرمائیں اور اپنی دعوات صالحی میں احتیز کفر اموش نہ کریں۔

فقط و السلام

حررہ محمد شعیب اللہ خان المفتاحی عقی عنہ

آزمٹر انگ روڈ، محلہ بیدواڑی، بنگور

بِسْمِ اللّٰهِ الرَّحْمٰنِ الرَّحِيْمِ

فصل اول

دعاء میں سرواخفاء کا مستحب ہونا

اصل و افضل دعاء میں سرواخفاء ہی ہے بلکہ سرواخفاء تمام ہی اذکار و ادعیہ میں اصل اور مندوب و مستحب ہے اور دعاء سری کا مستحب ہونا قرآن، حدیث اور اجماع سب سے ثابت ہے، جس سے خود بخود دعاء میں جہر کا غیر مستحب ہونا معلوم ہوتا ہے۔
ذیل میں ہم دلائل شرعیہ ذکر کرتے ہیں۔

دلائل قرآنیہ

سب سے پہلے ہم قرآنی دلائل ذکر کرتے ہیں:

(۱) ﴿أَدْعُوكُمْ تَضَرُّعًا وَخُفْيَةً لَا يَجِدُ الْمُعْتَدِلُونَ﴾ (اعراف: ۵۵)

(اپنے رب سے گزرگز اکر اور آہستہ سے دعا کرو، بلاشبہ اللہ تعالیٰ حد سے گزر جانے والوں کو پسند نہیں کرتا)

اس آیت شریفہ میں حضرت حق جل مجده نے دعا کا حکم دیتے ہوئے لفظ ”خفیہ“ کو بصراحت ذکر فرمایا ہے، اور بلاغت کا صاف ہے کہ کلام میں اگر قید مذکورہ ہو تو قیدی مقصود کلام ہوتی ہے، لہذا مقصود باری تعالیٰ خفیہ دعا کا امر کرنا ہے نہ کہ مطلق دعا کا، لیکن اس آیت سے صاف معلوم ہوا کہ دعاء میں اخفاء مقصود و مطلوب ہے، لہذا یہ مندوب و اصل ہے۔ چنانچہ امام فخر الدین الرازی علیہ الرحمۃ اپنی تفسیر کیمیں اسی آیت کے تحت فرماتے ہیں کہ:

”اعلم ان الانخفاء معتبر فى الدعاء ويدل عليه وجوه.

الاول هذه الآية فانها نزل على أنه تعالى أمر بالدعاء مفروناً

(بالاخفاء و ظاهر الامر الوجوب فان لم يحصل فلا اقل من كونه ندباً) (۱)

(جانا چائیے کہ دعاء میں انفا کا اعتبار کیا گیا ہے اور اس پر بہت سے دلائل ہیں، اول یہی آیت ہے کہ یہ آیت اس پر دلالت کرتی ہے کہ اللہ تعالیٰ نے دعا کا حکم انفا کے ساتھ ساتھ دیا ہے اور ظاہر امر و جوب کے لیے ہوتا ہے، اگر و جوب حاصل نہ ہو تو احتجاب سے تو کمنیں)

حاصل یہ کہ اللہ تعالیٰ نے مطلق دعا کا حکم نہیں فرمایا بلکہ اس دعا کا امر فرمایا ہے جو انفا کے ساتھ مقرر ہو، اور امر کا اصل تقاضا تو یہ ہے کہ آہستہ دعا کرنا واجب ہو کیوں کہ اصول فقہ کا قاعدہ ہے کہ امر و جوب کے لیے ہوتا ہے اور اگر بعض دوسرے دلائل کی وجہ سے وجب حاصل نہ ہو تو پھر احتجاب تو حاصل ہوئی جائے گا، لہذا دعا کا انفا کے کمنیں ہو گا۔

(۲) ﴿وَإِذَا سَأَلَكَ عِبَادٌ عَنِّي فَأَنِّي قَرِيبٌ أُجِيبُ دُعَوَةَ الدَّاعِ إِذَا دَعَانِ﴾ (بقرہ: ۱۸۶) (اللہ تعالیٰ فرماتے ہیں کہ) اے نبی ﷺ! جب میرے بندے آپ سے سوال کریں میرے بارے میں تو (آپ کہہ دیجئے) کہ میں قریب ہوں میں دعا کرنے والے کی دعا جب و دعا کرنے قبول کرتا ہوں)

اس آیت شریف کے شان نزول سے پڑتے چلتا ہے کہ اس آیت میں بھی دعا میں آواز پست کرنے اور بلند نہ کرنے کی تلقین و تعلیم کی گئی ہے۔ چنانچہ الحدث البغوي نے معلم التتریل (۱/۳۷) میں حضرت صحابہ سے اور علامہ سیدی طیب نے جلالیں میں، علامہ بیضاوی نے اپنی تفسیر بیضاوی میں اور حافظ ابن القیم نے بداع الفوائد میں اس کا شان نزول یہ بیان کیا ہے کہ (بعض) صحابہ کرام رضوان اللہ تعالیٰ علیہم اجمعین نے رسول اللہ ﷺ سے دریافت کیا کہ یا رسول اللہ! کیا ہمارا رب ہم سے

(۱) تفسیر کبیر، ۱۳۶/۱۳

قریب ہے کہ ہم اس سے مناجات و سرگوشی کریں یا ہم سے دور ہے کہ ہم اس کو ندا دیں اور پکاریں؟

اس سوال کے جواب میں یہ آیت نازل ہوئی جس میں یہ بتایا گیا ہے کہ حضرت حق جل مجدہ کو پکارنے اور آواز دینے کی ضرورت نہیں کیوں کہ وہ قریب ہے۔ لہذا مناجات و سرگوشی پر اکتفاء کرنا چاہئے۔ حافظ ابن القیم اس شان نزول کو نقل کر کے فرماتے ہیں:

وَهَذَا يَدُلُّ عَلَى إِرْشَادِهِمُ الْمُنَاجَاةَ فِي الدُّعَاءِ لَا لِنِدَاءِ الَّذِي هُوَ رَفِيعُ الصَّوْتِ فَإِنَّهُمْ عَنْ هَذَا سَأَلُوا، فَأَجِيبُوهُمْ بِأَنَّ رَبَّهُمْ تِبَارُكٌ وَّتَعَالَىٰ فَرِيقُهُ لَا يَحْتَاجُ فِي دُعَائِهِ إِلَى النِّدَاءِ وَإِنَّمَا يَسْأَلُ مُسْتَعْلِةً الْقَرِيبَ الْمُنَاجِيَ لَا
الْبَعِيدَ الْمَنَادِيِ .^(۱)

(یہ شان نزول اس پر دلالت کر رہا ہے کہ صحابہ کرام کو دعاء میں مناجات (سرگوشی) کی تعلیم دی گئی ہے نہ کہ ندادینے کی، جو آواز بلند کرنے کا نام ہے کیونکہ انہوں نے اسی کے بارے میں سوال کیا تھا، پس ان کو یہ بتالیا گیا ہے کہ ان کا رب قریب ہے، اس سے دعاء کرنے میں اس کو پکارنے یا چنانے کی ضرورت نہیں، لہذا اس سے قریب سے سرگوشی کرنے والے کی طرح مانگنے کے درست پکارنے والے کی طرح)۔

اس آیت سے بھی دعاء میں اخفاء کا اصل و مستحب ہونا بلکہ مامور ہے ہونا خوب واضح ہو گیا۔

(۳) ﴿ذَكَرُ رَحْمَتِ رَبِّكَ عَبْدُهُ زَكَرَ يَا إِنْدَادِي رَبِّي نِدَاءُ آخَفِي﴾ (مریم: ۲-۳)

(یہ تذکرہ ہے تیرے پروردگاری اپنے بندرے زکریا (علیہ السلام) پر رحمت کا جب کہ انہوں نے اپنے رب کو آہستہ آواز سے پکارا تھا)۔

حضرت زکریا علیہ السلام نے آخری عمر میں جو دعاء کی تھی کہ میں بوڑھا ہو گیا ہوں، میرے بال پک گئے ہیں اور ہڈیاں ضعیف و ناتوان ہو چکی ہیں۔ یہ دعاء جیسا کہ حضرت حق جل جمدہ نے تصریح فرمائی ہے، اخفا اور پست آواز سے کی تھی۔ یہ اللہ تعالیٰ کو اس قدر پسند آیا کہ اس دعاء سری کا مقام و مدح و تعریف میں تذکرہ فرمایا۔ جس سے معلوم ہوتا ہے کہ آہستہ دعاء کرنا اللہ تعالیٰ کو محبوب و پسند ہے۔ لہذا دعائے خفی و سری مُتحب ہو گی۔

ایک شہر اور جواب:

اگر کسی کوشش ہو کہ آیت میں کہا گیا ہے کہ حضرت زکریا نے نداءِ دی، جو اس طرف مشیر ہے کہ دعاء میں آواز بلند کی گئی تھی، تو اس کا جواب یہ ہے کہ عرف کے لحاظ سے اگرچہ نداء اس دعاء کو کہتے ہیں جس میں آواز بلند کی گئی ہو، لیکن لغت کے لحاظ سے لفظ نداء عام ہے اور مطلق دعاء کے لیے استعمال ہوتا ہے، اس لیے کہا جائے گا کہ یہاں لفظ نداءِ غیری معنی میں استعمال ہوا ہے، یہی وجہ ہے کہ نداء کو خفی سے موصوف و مقید کیا ہے، ورنہ پھر یہ کیسے ممکن ہے کہ نداءِ کمکنی عربی لے کر اس کو خفی سے مقید کریں۔ (فاطمہ)

دلائل حدیثیہ

قرآن کے بعد نہیں ہے احادیث و راویات کا، اور ان میں بھی دعا، و ذکر کے خفی و سری ہونے کو مُتحب و افضل بتایا گیا ہے۔

(۱) حضرت ابو موسیٰ اشتری رضی اللہ عنہ فرماتے ہیں کہ ایک مرتبہ صحابہ کرام رضوان اللہ علیہم اجمعین نے جب بلند آواز سے تکبیر کی اور اللہ کو پکارا تو نبی کریم ﷺ نے اس پر تنبیہ کرتے ہوئے فرمایا:

إِرْبَعُ أَعْلَى الْأَنْفُسِكُمْ إِنَّكُمْ لَا تَدْعُونَ أَصَمًّا وَ لَا غَانِيًّا إِنَّكُمْ تَدْعُونَ

سَمِيعاً أَقْرَبَ إِلَى أَحَدٍ كُمْ مِنْ عُتْقٍ رَاحِلَتِهِ (او کماقال) ^(۱)

(اپنی جانوں پر حرم کر تم کسی بہرے اور غائب کو نہیں پکار رہے ہو بلکہ تم تو سمیع اور قریب کو پکار رہے ہو جنم سے ہر ایک کے اس سے زیادہ قریب ہے جتنا کہ کوئی اپنی سواری کی گردن سے قریب ہوتا ہے)

اس حدیث میں صحابہ کرام کو بلند آواز سے تکبیر کہنے پر جو کہ دعاء ہی ہے نبی کریم ﷺ نے تنبیہ فرمائی ہے اور اس پر کراہت کا اظہار فرمایا۔ معلوم ہوا کہ دعاء میں آواز کا بلند کرنا محبوب نہیں بلکہ آواز کا پست کرنا ہی افضل و محبوب ہے۔

﴿اَيْكَ شَهْرَ كَا جَوَابٌ﴾

اگر کوئی کہنے لگے کہ نبی کریم ﷺ کا قول ”إِذْ يَعُوْلُ عَلَى الْفَسِيْكُمْ“ سے یہ ظاہر ہوتا ہے کہ یہ نبی شفقت ہے تو اس سے جہر کی کراہت و عدم مشروعیت کیسے لازم آئی؟ تو میں کہتا ہوں کہ یہ اگر نبی شفقت ہے تو بلاشبہ جہر کی عدم مشروعیت اس سے ثابت نہیں ہوتی اور نہ اس کی عدم مشروعیت کے قائل و مدعی ہیں بلکہ ہم جہر کی مشروعیت و جواز پر آگے مستقل فصل میں بحث بھی کریں گے، لیکن یہاں اس فصل میں ہمیں صرف یہ ثابت کرنا ہے کہ جہر مطلقاً افضل و م منتخب نہیں بلکہ واقعہ اس کے خلاف ہے اور اس حدیث سے ہمیں صرف اس قدر بات اخذ کرنی ہے کہ اگر جہر مطلقاً افضل ہوتا اور شرع میں کوئی درجہ اختیاب و ندب رکھتا تو بطور شفقت ہی سبی اس سے منع کیسے کیا جاتا، کیونکہ ایسی چیز سے منع کرنا گویا ایک اچھی چیز سے روکنا ہے حالانکہ ایسا ممکن نہیں۔

حاصل یہ کہ نبی شفقت بھی اسی فضل پر ہو گی جو محمود و منتخب فی نفسہ نہ ہو۔ پس

جہر بالدعاء بھی متحب نہ ہوگا بلکہ محض جائز ہوگا، جیسا کہ آگے آرہا ہے۔ (فاطمہ)

(۲) مسند ابویعلیٰ میں روایت حضرت عائشہ رضی اللہ عنہا حضور اقدس ﷺ کا ارشاد نقل کیا ہے کہ وہ ذکر خفی جس کو فرشتے بھی نہ سن سکیں ستر درجہ دوچندہ تو تا ہے۔ جب قیامت میں حق تعالیٰ شانہ تمام مخلوق کو حساب کے لیے جمع فرمائیں گے اور کرماً کا تین اعمال نامے لے کر آئیں گے تو ارشاد ہوگا کہ فلاں بندہ کے اعمال دیکھو اور کچھ باقی ہے؟ وہ عرض کریں گے کہ ہم نے کوئی بھی ایسی چیز نہیں چھوڑی جو نہ لکھی ہو اور محفوظ نہ ہو تو ارشاد ہوگا کہ ہمارے پاس اس کی ایسی نیکی ہے جو تمہارے علم میں نہیں، وہ ذکر خفی ہے۔^(۱)

(۳) حضرت عائشہ رضی اللہ عنہا ہی میں متقل ہے کہ جس ذکر کو فرشتے بھی نہ سن سکیں وہ اس ذکر پر جس کو وہ سن لیں ستر درجے بڑھا ہوا ہے۔^(۲)

(۴) حضرت سعد بن ابی وقار ص رضی اللہ عنہ رسول اللہ ﷺ سے نقل کرتے ہیں کہ بہترین ذکر، ذکر خفی ہے اور بہترین رزق وہ ہے جو کافیت کا درج رکھتا ہو۔^(۳)

(۵) ایک حدیث میں رسول اللہ ﷺ کا ارشاد نقل کیا گیا ہے کہ اللہ کو ذکر خالل سے یاد کیا کرو، کسی نے دریافت کیا کہ ذکر خالل کیا ہے؟ ارشاد فرمایا کہ مخفی ذکر۔^(۴)

(۶) حضرت عبادہ ابن الصامت رضی اللہ عنہ نے رسول اللہ ﷺ سے نقل کیا ہے: بہترین ذکر ذکر خفی ہے اور بہترین رزق وہ ہے جو کافی ہو جائے۔^(۵)

ان پانچ روایات کو حضرت شیخ الحدیث مولانا زکریا صاحب رحمۃ اللہ علیہ نے بھی اپنی کتاب فضائل ذکر میں نقل فرمایا ہے اور آخری روایت عبادہ کے بارے میں

(۱) مسند ابویعلیٰ: ۱۸۴۸، ابن ابی شیبہ: ۸۵/۲، شعب الایمان: ۱/۲۷، صحیح ابن حبان: ۹۱/۳، موارد الظہار: ۱/۷۵، ابن ابی شیبہ: ۸۷/۷، (۲) کتاب الرہبر ابن مبارک: ۱/۴۵، البیان الصغیر: (۵) مسند احمد: ۱۸۰/۲، مسند ابویعلیٰ: ۸۱/۲، شعب الایمان: ۱/۲۷

لکھا ہے کہ ابن حبان اور ابو یعلیٰ نے اس حدیث کو صحیح بتایا ہے۔ ان سب روایات سے بھی ذکر فتنی کا افضل و بہتر ہونا ثابت ہوتا ہے۔ اس میں اگرچہ ذکر کا بیان ہے مگر یہ لفظ دعاء کو بھی شامل اور عام ہے بلکہ ایک ابن حبان کی روایت میں یہ بھی آیا ہے کہ ”**حُسْنُ الدُّعَاءِ الْخَفْيِ**“ (کہ بہترین دعاء فتنی و سری ہے) (۱)

(۲) روى ابن السنى عن ابى امامه رضى الله عنه مادنوث من رَسُولِ اللَّهِ ﷺ فِي دُبُرِ صَلَاةٍ مَكْحُوبَةٍ وَلَا تَطْقُوَ إِلَّا سَمِعْتُهُ يَقُولُ اللَّهُمَّ اغْفِرْ لِى ذُنُوبِي وَخَطَايَىٰ كُلَّهَا اللَّهُمَّ اعْشِنِى وَاجْرُنِى وَاهْدِنِى لِصَالِحِ الْأَعْمَالِ وَالْأَخْلَاقِ إِنَّهُ لَا يَهْدِى لِصَالِحِهَا وَلَا يَصْرُفُ سَيِّئَاتِهَا إِلَّا أَنْتَ۔ (۲)

(محمد ابن السنی نے حضرت ابو مامہؓ سے روایت کیا ہے کہ فرمایا میں جب بھی فرض یا نفل نماز کے بعد آنحضرت ﷺ سے قریب ہوا تو ہمیشہ یہ دعا کرتے ہوئے سن کر اے اللہ! میرے گناہ اور تمام خطائیں معاف فرمادیجئے۔ اے اللہ! مجھے بلند تکچھے اور میرے نقصان کی تلاٹی فرمائیے اور مجھے عمدہ اعمال و اخلاق کی ہدایت فرمائیے کیوں کہ اچھے اعمال و اخلاق کی طرف آپ کے سوا کوئی ہدایت نہیں کر سکتا۔ اور نہ برے اعمال و اخلاق کو سوائے آپ کے کوئی پشاستکا ہے۔

اس حدیث سے بھی معلوم ہوتا ہے کہ خود رسول اللہ ﷺ نماز کے بعد آہستہ دعاء فرماتے تھے، ورنہ حضرت ابو مامہ رضی اللہ عنہ کو قریب سے سنتے کی کیا ضرورت تھی۔ اور اس حدیث میں اس امر کی بھی تصریح ہے کہ یہ آپ کا دعاء سری کرنا فرض و نفل ہر دو نمازوں کے بعد تھا، صرف سنن و نوافل کے بعد کا عمل نہیں۔ نیز یہ بھی واضح رہے کہ یہ صحابی ابو مامہؓ صرف ایک وقت کیا کبھی کسی وقت کا نہیں بلکہ آپ کا استراری دوامی فعل نقل کر رہے ہیں کہ جب بھی میں قریب ہو کر سناؤ آپ یہ پڑھتے ہوئے۔

(۱) اس حدیث کو بحوالہ بحر الرائق فتح المیم، ۵۲۲، میں نقل کیا گیا ہے (۲) مجمیع کیر طرانی: ۲۰۰/۸

معلوم ہوا کہ یہ آپ کا امر اتفاقی نہیں بلکہ دو ای عمل و معمول تھا۔

علامہ ابن القیم رحمۃ اللہ علیہ نے بداع الغواہ میں اور امام رازیؒ نے تفسیر کیہر میں حضرت حسن بصری (۱) رحمۃ اللہ سے نقل کیا ہے کہ:

قال الحسن بن دعوة السرور دعوة العالية سبعون ضعفاً (۲)

(حضرت حسن بصریؒ فرماتے ہیں کہ عالانیہ دعاء اور سری دعاء کے درمیان ستر

درجوں کا فرق ہے)

حضرت حسن بصریؒ کی شخصیت سے کون ناواقف ہوگا، بھی جانتے ہیں کہ آپ تابیٰ اور ایک بلند پایہ محدث اور وقیع انظر فقیہ تھے۔ ان کا بیان ہے کہ دعا سری میں ستر درجے زیادہ فضیلت ہے اور ظاہر ہے کہ یہ مراتب کافر قب کا فرق و درجات کا تقاضت کوئی رائے اور قیاس کی چیز نہیں ہے بلکہ یہ امر غیر معقول بعض نقل سے متعلق ہے۔ اس لیے حسن بصریؒ جو کہ سب کے نزد دیکھ ثقہ ہیں، اپنی طرف سے تو یہ نہیں کہہ سکتے بلکہ کسی صحابی سے سن کر ہی کہہ سکتے ہیں اور صحابی بھی اس کو اپنی جانب سے نہیں کہہ سکتے بلکہ وہ بھی جناب رسول اللہ ﷺ سے سن کر کہہ سکتے ہیں۔ اس بنابر یہ حکم کہ دعا سری و جبری میں ستر درجوں کا تقاضت ہے، مروع حدیث کے حکم میں ہوگا کیونکہ صحابہ کرام کے غیر قیاسی احوال احادیث مرفوعہ کے حکم میں ہوتے ہیں جیسا کہ محدثین و اصولیین نے

(۱) حافظ ابن قیم اور امام رازیؒ نے اس جگہ مطلقاً بانبہت حسن لکھا ہے اور علماء نے فرمایا ہے کہ تفسیر یا اتحاث تفسیر یہ میں حسن کا اطلاق کیا جائے تو اراد حسن بصریؒ ہوتے ہیں اس لیے ہم نے بیہاں حسن بصریؒ لکھ دیا ہے، پھر اس کے بعد جب مجامع اختریل للحدوث البغی ۲۳/۸ دیکھا تو اس میں امام بغویؒ نے اس قول کو حسن بن علی رضی اللہ عنہ کی طرف منسوب کیا ہے۔ پس اگر یہ حضرت حسن بن علی رضی اللہ عنہ کا قول ہے تو پھر اس کے موقع حکمی ہونے میں کوئی کلام نہیں جب کہ اس کے بعد کے راویوں کا حال معلوم ہو جائے۔ فقط (۲) بداع الغواہ میں کام نہیں جب کہ اس کے بعد کے راویوں کا حال معلوم ہو جائے۔

تصريح کی ہے، لیکن چونکہ یہاں صحابی کا نام مذکور نہیں، اس لیے یہ حدیث مرسل کے حکم میں ہوگی، کیونکہ مرسل اس روایت کو کہتے ہیں جس میں تابعی بلا واسطہ صحابی کے رسول اللہ ﷺ سے روایت کریں۔ چانچھ حافظ ابن حجر عسقلانی علیہ الرحمۃ نے ایک تابعی حضرت موسیٰ بن طلحہؓ کا ایک غیر مرکز بالقياس قول نقل کر کے اپنی کتاب التلخیص الحبیر میں فرمایا کہ:

قالت هذاموقوف علیٰ موسیٰ بن طلحہ و لكنه فی حکم المرفوع

(ان هذا لا يقال من قبل الرأی فهو علىٰ هذامرسل^(۱))

(میں کہتا ہوں کہ یہ (قول) موسیٰ بن طلحہ پر موقوف ہے لیکن یہ مرفوع کے حکم میں ہے کیونکہ بات راء اور قیاس سے نہیں کہی جاسکتی پہلی اس بنا پر یہ مرسل ہے) مطلب اس عبارت کا وہی ہے جو اور کسی سطور میں ہم نے وضاحت سے لکھا ہے۔ پس حسن بصریؓ کا قول بھی مرسل حدیث کے حکم میں ہوگا اور مرسل کی جگیت کے سب قائل ہیں سوائے امام شافعیؓ کے اور امام شافعیؓ کے نزدیک بھی اگر مرسل دوسرے مرفوعات و ممنادات سے یا آیت قرآنی سے یا فتاویٰ صحابہ سے موئید ہو تو مقبول و قابل احتجاج ہو جاتا ہے اور یہاں ایک مرفوع صحیح حدیث بھی اس کی تائید کرتی ہے کہ حضرت انس رضی اللہ عنہ سے رسول اللہ ﷺ کا قول ابوالخش نے بند صحیح روایت کیا ہے کہ ایک سری دعاء ستر جبری دعاوں کے برابر ہے (کذافی العزیری: ۲۹۷۲) اس طرح جو روایات اور گزرنی ہیں وہ بھی اس قول کی تائید کرتی ہیں، پس یہ مرسل بھی سب کے نزدیک قابل احتجاج ہے۔ البتہ اتنی بات رہ جاتی ہے کہ حضرت حسن بصریؓ کے بعد رواۃ کوں ہیں اور کیسے ہیں اس کی مجھے تحقیق نہیں۔

پس اگر ان رواۃ کا ثقہ ہونا معلوم ہو جائے تو یہ روایت مرفوع حکی مرسل ہوگی۔

ایک سوال اور جواب:

یہاں کوئی یہ سوال کر سکتا ہے کہ اپر کے بعض دلائل میں دعاء کا ذکر نہیں ہے۔ بلکہ بکیر و ذکر اللہ کا بیان ہے اور ذکر ہی کے اخفاء کا استحباب ثابت ہوتا ہے نہ کہ دعاء سری کا تو پھر دعویٰ اور دلیل میں مطابقت نہ ہوئی کہ دعویٰ تو ہے دعاء سری کا مستحب ہونا اور دلیل میں ذکر سری کا مستحب ہونا ثابت کیا گیا ہے۔

تو اس کا جواب یہ ہے کہ دعاء بھی دراصل ایک ذکر ہی ہے کیونکہ دعاء کے معنی طلب کرنے یا پکارنے کے ہیں اور دعاء میں اللہ کو پکارا جاتا ہے اور ذکر میں بھی اللہ کو پکارا جاتا ہے اور اس کو طلب کیا جاتا ہے، اس لیے ذکر کو دعاء کہا جاتا ہے۔ چنانچہ ایک حدیث میں ہے کہ ”**اَفْضُلُ الدُّعَاءِ الْحَمْدُ لِلَّهِ**“ یعنی اللہ کی تعریف کرنا سب سے افضل دعاء ہے۔ اس میں آپ نے الحمد اللہ کو دعاء بلکہ افضل دعاء فرمایا ہے۔ حالانکہ الحمد اللہ مخصوص شناود ذکر ہے۔

حافظ ابن القیم اس کی وجہ بیان کرتے ہیں کہ حمد مجتب کو متضمن ہے کہ کسی کی تعریف اس سے مجتب ہی کی وجہ سے کی جاتی ہے اور مجتب طلب محبوب کے اعلیٰ انواع و اقسام میں سے ہے، لہذا حمد کرنے والا اپنے محبوب کا طالب ہے، اس لیے حمد کرنے والے کو داعی کہنا زیادہ مناسب ہے اس کو داعی کہنے سے جو اپنی حاجت طلب کر رہا ہے، پس تعریف کرنے والا، ذکر کرنے والا بھی دعاء کرنے والا ہی ہے اور ذکر دعاء ہی ہے۔ (۱)

غرض یہ کہ ذکر تو افضل دعاء ہے، جب افضل دعاء کا حکم معلوم ہو گیا کہ سرواخفاء سے ہونا چاہئے تو دیگر ادعیہ کا حکم بھی معلوم ہو گیا کہ وہ بھی اخفاء سے ہونا چاہئے، یہی مستحب ہے۔

(۱) بدرالغواند: ۳/۵۲۱

اجماع ائمہ امت:

دعاۓ سری کا مستحب و افضل ہونا قرآن و حدیث سے ثابت ہو گیا۔ اس بنا پر علماء امت و ائمہ ملت خصوصاً ائمہ اربعہ کا اس بات پر اجماع ہے کہ دعاۓ سری و خفی ہی افضل و مستحب ہے، اس میں اختلاف صرف ابن حزم ظاہری کا ہے۔ علامہ شیرازی

عثمانی نے فیصلہ میں شرح مسلم میں علامہ ابن بطالؒ سے نقل فرمایا ہے۔

أَصْحَابُ الْمَدَاهِبِ الْمُبَيِّعَةِ وَغَيْرُهُمْ مُنْفَقُونَ عَلَى عَدَمِ إِسْتِجَابَ
رفع الصوت بالذکر والذکر حاشاب ابن حزم۔ (۱)

(نماہب (اربعہ) والجہن کی اتباع و اقتداء کی جاتی ہے، وہ اور ان کے علاوہ دوسرا سے حضرات اس پر متفق ہیں کہ تکمیر اور ذکر میں آواز بلند کرنا مستحب نہیں ہے سوائے ابن حزمؒ کے)

اور علامہ نوویؒ شرح مسلم نے بھی اپنی شرح مسلم میں ابن بطال سے اسی طرح نقل کیا ہے اور حضرت مولانا اشرف علی تھانویؒ اپنے رسالہ استحباب الدعوات میں فرماتے ہیں:

إِعْلَمُ أَنَّهُ لَا خِلَافٌ بَيْنَ مَدَاهِبِ الْأَرْبَعَةِ فِي نُدْبِ لِدُعَاءِ سَرِّاً وَالْفَذِّ۔ (۲)
(جانا چاہئے کہ اس بات میں کہ امام و منفرد دونوں کے لیے دعاۓ سری مندوب و مستحب ہے، چاروں نماہب میں سے کسی کا اختلاف نہیں)
اور حضرت شیخ الحدیث مولانا زکریا علیہ الرحمۃ اپنی کتاب الابواب و اترابم میں نقل فرماتے ہیں کہ:

ثُمَّ رَفَعَ الصَّوْتَ بِالذِّكْرِ لِيَقُلْ بِهِ أَحَدٌ مِّنَ الائِمَّةِ وَالْفَقِيهِ إِلَّا
ابن حزم۔ (۳)

(۱) فیصلہ: ۱۷(۲) استحباب الدعوات مندرجہ احادیث: ۸۰(۳) الابواب و اتراب: ۳۰۷۲

(پھر ذکر میں آواز بلند کرنا ائمہ اور فقہاء میں سے کسی کا قول نہیں سوائے اتنے ہزم کے) ان نقول معتبرہ سے معلوم ہوا کہ فقہاء حنفی، شافعیہ، مالکیہ اور حنبلیہ اور ان کے علاوہ دیگر علماء و ائمہ سب کے نزدیک دعاۓ سری ہی متحب ہے اور بہر کے استحباب کا سوائے علماء ابن حزم طاہری اور بعض حضرات کے کوئی قائل نہیں تو یہاں اگرچہ ایماع امت کا تحقیق تو نہیں لیکن اس میں کیا شک کہ جہور ائمہ اور خصوصاً مذاہب اربعہ کا اس پر اتفاق ہے کہ سری ہی متحب ہے۔

فصل ثانی

دعاۓ سری کے فوائد

حافظ ابن القیم[ؓ] نے بدائع الفوائد میں دعاۓ سری کے متعدد فوائد بیان کیے ہیں جن کو مولانا اور لیس صاحب کانڈھلوی[ؒ] نے التعلیق الصیح میں نقل فرمایا ہے۔ ہم یہاں پر ان کی تخلیص کرتے ہیں۔

پہلا فائدہ:

دعاۓ سری میں پہلا فائدہ تو یہ ہے کہ یہ عظیم ایمان ہے۔ کیونکہ دعاۓ سری کرنے والا (بزیان حال گویا یوں کہتا ہے) کہ وہ اس بات کو خوب جانتا ہے کہ اللہ تعالیٰ اس دعاۓ خفی کو بھی سنتا ہے اور وہ اس جیسا نہیں جس نے یہ کہدیا تھا کہ اگر ہم زور سے دعا کریں تو اللہ تعالیٰ سنتا ہے اور اگر ہم اخفاء کریں تو نہیں سنتا۔ حاصل یہ کہ دعاۓ سری کرنا گویا اللہ کی صفات پر ایمان کی چیزیں کی علامت ہے، اس لیے یہ عظیم الایمان ہے۔

دوسرा فائدہ:

یہ ہے کہ اخفاء اور سر ادب و تظییم میں بڑھا ہوا ہے، اسی لیے بادشاہوں سے

بلند آواز سے خطاب و سوال نہیں کیا جاتا۔ البتہ بادشاہوں کے پاس اس قدر اخفاہ کیا جاتا ہے کہ وہ اس کو سن سکیں۔ جو شخص ان کے سامنے آواز بلند کرتا ہے وہ ان کے غیض و غصب کا نشانہ بنتا ہے اور خداوند تعالیٰ تو دعاء خفی و اخفی کو بھی سنتا ہے تو اس کے بارگاہ و عالی دربار اقدس میں سوائے اخفاء، اسرار کے کوئی چارہ نہیں، کیونکہ آواز بلند کرنا ادب اور تقطیم کے خلاف ہے۔

تیسرا فائدہ:

یہ ہے کہ اخفاء کرنا، آہ و زاری اور خشوع میں کہ یہی دعاء کی روح اور مغز ہے مبالغہ پیدا کرتا ہے اور خشوع و تضرع کرنے والا دراصل اس مسکین و ذلیل کی طرح سوال کرنے والا ہے جس کا قلب ٹوٹا ہوا ہو اور اعضا مغلظ حال ہو چکے ہوں اور اس کی آواز دب چکی ہو جتی کہ اس کی وجہ سے اس کی ذات و مسکن، اکسار و تضرع اب اس حد تک پہنچنے کے قریب ہو کہ اس کی زبان بھی منكسر ہو جائے اور وہ بول نہ سکے، پس اس کا قلب تو سائل ہے اور زبان ساکت ہے۔ جب دعاء کرنے والے کی یہ حالت ہوتی ہے تو بھلا اس حالت کے ساتھ وہ آواز بلند کیسے کر سکتا ہے جب کہ حالت پہنچنے و تضرع سے زبان ہی ساکت ہے۔ حاصل یہ ہے کہ دعاء کرنے والا یہی دعاء کرے جیسے کہ اوپر بیان کیا گیا ہے پھر خود ہی جھر کرنا دشوار ہو جائے گا اور اگر جھر کرے گا تو روح دعاء یعنی خشوع و تضییع میں خلل و اتفاق ہو گا۔

چوتھا فائدہ:

یہ ہے کہ اخفاء کرنا اور اسرار کرنا اخلاص میں مبالغہ پیدا کرتا ہے کہ ریاء کا اس میں اندر یہ نہیں یا یہ نسبت جھر کے کم ہے۔ اور اخلاص مطلوب و مامور ہے تو اخفاء بھی کہ اس کا ذریعہ یہی مطلوب ہوا۔

پانچواں فائدہ:

یہ ہے کہ اخفاء و سر سے دعاء میں جمعیت قلب بھی پیدا ہوتی ہے، برخلاف اس کے آواز کا بلند کرنا قلب کو منتشر کر دیتا ہے اور دل کو بانٹ دیتا ہے۔

چھٹا فائدہ:

جو کہ نکات مجیدہ میں سے ہے یہ ہے کہ اخفاء کرنا اس بات پر دلالت کرتا ہے کہ دعا کرنے والا اللہ تبارک و تعالیٰ سے قریب ہے اور وہ اللہ تعالیٰ سے بالکل قریب ہونے کی وجہ سے اس طرح سوال کر رہا ہے، جیسے ایک قریب دوسرا قریب چیز سے سوال کرتا ہے اور ایک دوست دوسرے دوست سے مناجات و سرگوشی کرتا ہے، اس طرح نہیں جیسے ایک غیر دوسرے غیر سے منادی کرتا ہے۔ پس جس کا قلب اس قرب خداوندی کا استحضار کرے گا اور اس کا تصور لائے گا وہ حقیقت الامکان اخفاء ہی کرے گا اور آواز بلند کرنے کو غیر ممکن جانے کا۔ پس یہ ایک خاص قرب ہے عام قرب نہیں جو سب (مؤمن و کافر) کو حاصل ہے (لہذا جو شخص دعاء میں جر کرتا ہے اس کو یا تو یہ قرب حاصل نہیں یا اس قرب کا استحضار نہیں)

ساتواں فائدہ:

اخفاء کرنے میں یہ ہے کہ زبان ملال اور اعضاء و جوارح تعجب و لکان محسوس نہیں کرتے جس سے دریک دعا و مناجات میں لگے رہنا ممکن ہے، بخلاف اس کے بلند آواز سے دعا کرنے والا جلد تھک جاتا ہے جس سے آگے بہت ٹوٹ جاتی ہے اور وہ محروم رہ جاتا ہے۔

آٹھواں فائدہ:

یہ ہے کہ اخفاء آدمی کو ہمت اڑنے والی، تشویش میں بیٹلا کرنے والی اور ہمت کو پس کرنے والی چیزوں سے دور رکھنے میں مفید ہے کیونکہ جب وہ اخفاء کرتا ہے تو

اس کو کوئی نہیں جانتا ہذا تشویش وغیرہ بھی اس کو لاحق نہ ہوگی اور جب جھر کرے گا تو جنات اور انسانوں کی شریر ارواح اس کو جان کر اسے تشویش میں ڈال دیں گی اور ان ارواح کا تعلق ہی اس شخص کی ہمت کو بانٹ دیتا ہے۔ پس (تو جس کی کمی وجہ سے) دعاء کا اثر ضعیف ہو جائے گا اور اس کو دیکھ کر اس کی ہمت ٹوٹ جائے گی اور یہ دعاء ہی سے رک جائے گا، بخلاف اس کے جب اخفاہ کرے گا تو اس مفسدہ سے مامون ہو گا۔

نوال فائدہ:

جو کہ خاص طور پر سالکین طریقت کے لیے انمول جو ہر اور نجیبے بہا ہے یہ ہے کہ سب سے بڑی نعمت توجہ الٰہ اور اللہ کی عبادت اور دنیا سے مقطوع ہو کر اس کی طرف ملتخت و متوجہ ہونا ہے اور یہ سب باقی دعاء میں ہوتی ہیں، کہ بنده سب سے الگ ہو کر خدا نے عز و جل کی طرف باشتعال لکی متوجہ ہوتا ہے تو دعاء کرنے والے کو یہ نعمت و دولتِ عظیم حاصل ہے جو ساری نعمتوں سے بڑھ کر ہے اور ظاہر ہے کہ ہر نعمت کے خواہ وہ چھوٹی ہو یا بڑی حاصل ہوتے ہیں تو بھلا اس عظیم ترین عبادت کے حاصل کیوں نہ ہو گے۔ لہذا اسلام تکی بات یہ ہے کہ حاصل سے نعمت کو چھپایا جائے اور اس سے اخفاہ کیا جائے۔ اسی لیے حضرت یعقوب علیہ السلام نے حضرت یوسف علیہ السلام کو ان کا خواب سن کر فرمایا تھا کہ تمہارے بھائیوں سے اس خواب کو بیان نہ کرنا کہ کہیں حسد کرنے لگیں۔ حافظ ابن القیم فرماتے ہیں ”کتنے صاحب قلب و صاحب حال تھے کہ جنہوں نے اپنے احوال کو دوسروں سے بیان کر دیا اور انہیں اس کی خبر کروی تو غیرہوں نے ان احوال و کیفیات کو سلسلہ کر لیا اور یہ لوگ ہاتھ ملتے رہ گئے۔ پس یہ دعا جس کے اخفاہ کا حکم ہے، بڑے خزانوں میں سے ہے جس کو حاصلین کی آنکھوں سے چھپا کر کھنا چاہئے، اس لیے دعاء خُفی و سری ہوئی چاہئے۔

یہ مختلف فوائد ہیں جن کو ہم نے علامہ ابن القیمؒ کے کلام سے اخذ کر کے اپنے الفاظ میں پیش کیا ہے۔ اس کے علاوہ بھی دعاۓ سری میں بے شمار فوائد ہیں جو انسان غور کر کے تو خود سمجھ میں آسکتے ہیں۔

فصل ثالث

استحباب بحر کے دلائل کا جواب

اب ہم ان لوگوں کے دلائل اور اس کے جوابات کو ذکر کرتے ہیں جو دعاۓ جبری کے متحب ہونے کے قائل ہیں۔ ان لوگوں میں سے علامہ ابن حزم ظاہری رحمۃ اللہ علیہ بھی ہیں۔ ہم یہاں ان کی اصل دلیل کے علاوہ بعض ان دلائل کو بھی معرض بحث میں لائیں گے جو ان حضرات کے متداول بننے کا احتمال بھی رکھتے ہیں۔

★ استحباب بحر کی پہلی دلیل:

عَنِ ابْنِ عَبَّاسٍ رَضِيَ اللَّهُ عَنْهُ قَالَ كَنْتُ أَغْرِفُ إِنْقَاصَةَ صَلَاةِ رَسُولِ اللَّهِ ﷺ بِالنَّكْبِيرِ۔ (۱)

(حضرت ابن عباس رضی اللہ عنہ نے فرمایا کہ میں رسول اللہ ﷺ کی نماز سے فراغت کو تکبیر سے پچانتا تھا)

علامہ ابن حزم ظاہریؒ اور بعض لوگوں نے اس حدیث سے بحر کے مستحب ہونے پر استدلال کیا ہے کیونکہ حضرت ابن عباس ہی سے بخاری شریف میں نقش کیا گیا ہے کہ رسول اللہ ﷺ کے زمانہ میں بلند آواز سے ذکر ہوتا تھا، جب کہ لوگ فرض نماز سے فارغ ہوتے۔ اس سے بھی معلوم ہوتا ہے کہ تکبیر و ذکر و دعا میں

بحر مستحب ہے۔

استدلال مذکور پر نظر:

گراس حدیث ابن عباس سے استحباب بھر پر استدلال محل نظر اور مدد و شد ہے کیونکہ اس میں سنتیت و اتحاب کے قرائیں و آثار معلوم نہیں ہوتے کیونکہ سنتیت کے لیے مع ترکہ احیاناً ثبوت اصرار شرط ہے اور استحباب میں اگرچہ اصرار و دوام شرط نہیں۔ مگر اس قدر ضروری ہے کہ نبی کریم ﷺ کے فعل کے ساتھ یا ملائکل اس پر آپ سے ترغیب منقول و ثابت ہو۔ جیسا کہ کتب فقہ بحر الرائق، درختار مع ردا الحکما و غیرہ میں اس کی وضاحت اور تحقیق ہے اور اس حدیث سے صرف اتنا ثابت ہوا ہے کہ عهد نبی کریم ﷺ میں بھر بالذکر ہوا ہے اور یہ بات کہ آپ کا عمل اصراری تھا صحابہ کافل دوامی تھا اس پر نہ تو خود حدیث مذکور دلالت کرتی ہے اور نہ ہی خارج سے اس کی تائید ہوتی ہے اور لفظ وصیۃ ”کان“ اسے اصرار و دوام پر استدلال ممکن نہیں اس (لفظ کان) کی تحقیق کچھ آگے چل کر ہم بیان کریں گے۔

پس حاصل یہ ہے کہ سنتیت کے لیے اصرار ضروری ہے اور یہ ثابت نہیں اور استحباب کے لیے کم از کم ترغیب ضروری ہے، حالانکہ بھر پر ترغیب تو در کنار اس کے خلاف سرواخفاء پر ترغیب کا اور ثبوت ہو چکا جس سے خود ہی اس کی عدم ترغیب ثابت ہوتی ہے، لہذا اس سے نہ سنتیت ثابت ہوتی ہے اور نہ استحباب۔

پھر اگر یہ بات سنت یا مستحب تھی تو سوال یہ ہے کہ کیا یعنی ابن عباسؓ جو اس فعلِ رسول ﷺ و فعلِ صحابہ کے ناقل ہیں اس پر عامل تھے؟ غور کرنے سے معلوم ہوتا ہے کہ جس وقت حضرت ابن عباسؓ یہ بات نقل کر رہے تھے اس وقت نہ آپ بھر پر عامل تھے اور نہ ہی دیگر صحابہ کرام اس کے پابند تھے، ورنہ حضرت ابن عباس رضی اللہ عنہ یوں نہ کہتے کہ رسول اللہ ﷺ کے زمانہ میں ایسا ہوتا تھا، اس سے معلوم ہوتا ہے کہ یہ نہ تو ابن عباس کے نزدیک کوئی سنت تھی نہ ہی صحابہ کرام کے نزدیک

اور ظاہر ہے کہ صحابہ کرام اگر رسول اللہ ﷺ کو دعا و ذکر میں جو پر اصرار و مداومت کرتے دیکھتے تو کبھی اس کو ترک نہ کرتے۔ محدث ابن بطال فرماتے ہیں:

وقولُ ابْنِ عَبَّاسٍ كَانَ عَلَى عَهْدِ النَّبِيِّ فِيهِ ذَلِكَ أَنَّ لَمْ يَكُنْ يَفْعُلْ حِينَ حَدَّثَ بِهِ لَاهَنَةً لَوْ كَانَ يَفْعُلْ لَمْ يَكُنْ لِقُولِهِ مَعْنَافًا كَانَ الْكَبِيرُ لَمْ يُؤَاذِنِ الرَّسُولُ طَوْلُ حِيَاتِهِ۔^(۱)

(حضرت ابن عباس کے اس قول ”کان علی عہد النبی ﷺ“ میں اس بات پر دلالت ہے کہ جس وقت انہوں نے یہ حدیث بیان کی ہے تو وہ ایسا نہیں کرتے تھے کیوں کہ اگر وہ ایسا کرتے تھے تو اس قول کے کوئی معنی نہیں گے پس تکمیر پر رسول اللہ ﷺ نے پوری عمر مواظبت اور یقینی نہیں فرمائی ہے)

حاصل یہ ہے کہ نبی کریم ﷺ نے اس تکمیر کرنے پر موافقت نہیں فرمائی، اس لیے صحابہ نے بھی اس کو ترک فرمایا تھا، ورنہ کیا مجال کے صحابہ اس کو ترک کرتے، جب تکمیر کرنے کا یہ حال ہو تو جو بر جاؤ اولیٰ اور لازمی طور پر ترک ہوا۔ پس سدیت واستحباب کہاں سے ثابت ہوا۔ اور یہ بات کہ صحابہ کرام نے اس عمل کو ترک کر دیا تھا اس طرح اس روایت سے مستفادہ ہوتی ہے ایسے ہی خارج سے بھی اس کی تائید اور اس کا ثبوت ملتا ہے۔ حافظ ابن القیم علیہ الرحمہ حضرت حسن بصری^(۲) (۲) سے صحابہ کرام کا دعا میں طریق کا نقل فرماتے ہیں:

وَلَقَدْ كَانَ الْمُسْلِمُونَ تَجْهِيدُونَ فِي الدُّعَاءِ وَمَا يُسَمِّعُ لَهُمْ صَوْتٌ إِنْ كَانَ الْأَهْلُسَا بِيَنِهِمْ وَبَيْنَ رَبِّهِمْ وَذَلِكَ إِنَّ اللَّهَ تَعَالَى يَقُولُ أُدْعُوكَ تَضْرِعًا وَخُفْيَةً۔^(۳)

(۱) فتح الملهم ۱/۲ (۲) بیان پر امام بنوی نے حسن بن علیؑ کا حصہ ہے (معالم المتریل)

(۳) بدائع الفوائد: ۳/۵۱، ۳/۷۴، کشف: ۲۰۲، تغیر کیم: ۱۳/۷۴، ۲/۸۰

(مسلمان (صحابہ) دعاء کرنے میں بڑی جدوجہد کرتے تھے، اور ان کی کوئی آواز نہ سنائی دیتی تھی، لیکن ان کے اور ان کے پروردگار کے مابین ایک کھس کھسی وکانا پھوٹی سی ہوتی اور یہ اس لیے کہ اللہ تعالیٰ نے فرمایا: ادعوا ربکم تضرراً و خفیةً (حسن بصریؓ) جو صحابہ کرام کے دور میں پلے اور انہیں سے علم و فتنہ حاصل کیا یہ فرماتے ہیں کہ صحابہ کرام کا عمل یہ تھا کہ دعا میں سوائے ایک آہٹ کے ان کی کوئی آواز سنائی نہ دیتی تھی۔ اس سے معلوم ہوا کہ صحابہ کرام نبی کریم ﷺ کے اس عمل کو سنت نہیں خیال کرتے تھے ورنہ اس کو ہرگز نہ ترک کرتے اور سنت سمجھنا ہی لیے ہوا کہ نبی کریم ﷺ یہ عمل استمراری نہ تھا۔

یہ تو استدلال پر روقدح تھا۔ اب ہم یہاں حدیث ابن عباس سے ثابت شدہ جہر کی صلحت و حکمت پر کلام کرتے ہیں کہ نبی کریم ﷺ نے جہر کیوں فرمایا تھا۔

● جہر کی وجہ اول:

امام نووی علیہ الرحمہ نے شرح مسلم اور علامہ شیعیر احمد عثمنیؓ نے فتح الملمہ میں نقل فرمایا ہے کہ: حَمَلَ الشَّافِعِيُّ هَذَا الْحَدِيدُ عَلَى اللَّهِ جَهَرَ لِعِلْمِهِمْ صفة الْذِكْر لِأَنَّهُ كَانَ ذَائِمًا۔ (۱)

(امام شافعیؓ نے اس (ابن عباسؓ کی) حدیث کو اس پر محظوظ کیا ہے کہ رسول اللہ ﷺ نے طریقہ ذکر صحابہ کرام کو سکھانے کے لیے جہر فرمایا تھا، یہ بات نہیں کہ ایسا ہمیشہ ہوتا تھا)

حاصل یہ ہے کہ آپ نے اس لیے جہر فرمایا تھا کہ لوگوں کو طریقہ ذکر و دعاء معلوم ہو جائے کیونکہ آپ اسی غرض سے معموق ہوئے تھے، اگر آپ یہ طریقہ تعلیم نہ فرماتے تو امت کو کسی معلوم ہوتا کہ ذکر و دعاء کا طریقہ کیا ہے اور ظاہر ہے کہ جو کام کسی ضرورت سے کیا جاتا ہے وہ اس ضرورت کے پورا ہو جانے کے بعد ترک

(۱) فتح الملمہ: ۱۷۱۲

کر دیا جاتا ہے، اسی لیے آپ نے کبھی اس کو بھی کبھی کیا ہے، دائمًا و استمراراً نہیں اور احادیث میں اس کی نظریں بیش ہیں کہ آپ نے اور آپ کے صحابہ بغرض تعلیم ان چیزوں کو بھی بلند آواز سے پڑھا جو بالاتفاق آہستہ پڑھی جاتی ہیں، تاکہ لوگوں کو ان چیزوں کا علم ہو جائے۔ مثلاً

(۱) حضرت جابر رضی اللہ عنہ نے فرمایا کہ رسول اللہ ﷺ ظہر اور عصر میں (والسماء والطارق) اور (والسماء ذات البروج) اور اس کے مانند سورتیں پڑھتے تھے۔^(۱)

ظاہر ہے کہ ان صحابی کو ان سورتوں کے پڑھنے کا علم، ظہر اور عصر میں آپ کو پڑھتے ہوئے تکریتی ہوا ہوگا اور سنا بلا بجر کے نامکن، حالانکہ ظہر و عصر میں انفاء و اسراء احتحاف کے نزدیک واجب اور شوافع کے نزدیک سنت مولکہ ہے۔

(۲) حضرت ابو قادہ رضی اللہ عنہ فرماتے ہیں کہ کبھی رسول اللہ ﷺ میں

ظہر و عصر میں آیت سنا دیتے تھے۔^(۲)

اس میں بھی قصر تھے کہ بنی کریم ﷺ ظہر و عصر میں کبھی کبھی زور سے پڑھتے تھے۔ کیونکہ سنا بجر کی صورت میں ہو سکتا ہے۔

(۳) دارقطنی نے اپنی سند سے نقل کیا ہے کہ اسود کہتے ہیں کہ حضرت عمر رضی اللہ عنہ جب نماز شروع فرماتے تو سُبْحَانَكَ اللَّهُمَّ وَبِحَمْدِكَ وَ تَبَارَكَ اسْمُكَ وَتَعَالَى جَدُكَ وَلَا إِلَهَ غَيْرُكَ کہتے اور یہم کو ستاتے اور ہمیں تعلیم دیتے تھے۔^(۳)

یہ روایت عمر رضی اللہ عنہ مسلم شریف میں بھی ہے جس کو منقطع قرار دیا گیا ہے اس لیے ہم نے دارقطنی کے حوالہ سے بدیچ نقل کیا ہے اس میں حضرت عمرؓ سے شناکا زور سے

پڑھنا ثابت ہے حالانکہ کوئی اس کا قائل نہیں بلکہ سب اس کو تعلیم پر محول کرتے ہیں۔

(۱) طحاوی: ۱/۱۰/۲ (۲) طحاوی: ۱/۱۰/۳ (۳) اخیر دارقطنی: ۳۰۰ بیجوہ فی مسلم: ۱/۲۶۱

(۲) بخاری میں حضرت ابن عباس رضی اللہ عنہ سے مروی ہے کہ انہوں نے

نماز جنازہ میں سورہ فاتحہ زور سے پڑھی اور نسائی میں یہ بھی ہے کہ انہوں نے سورہ

فاتحہ اور دوسری ایک سورہ کو جبر سے پڑھا۔^(۱)

حالانکہ جن ائمہ کے نزدیک نماز جنازہ میں سورہ فاتحہ پڑھی جاتی ہے، ان کے

نزدیک بھی جبر کرنا درست نہیں بلکہ اس کو آہستہ پڑھنا چاہئے، پس یہاں بھی اس

کو تعلیم پر محول کیا جاتا ہے۔

افادہ و انتہا:

اس جگہ یہ بات عرض کر دینا مناسب ہے کہ اس حدیث ابن عباس[ؓ] سے جو یہ

معلوم ہو رہا ہے کہ نماز جنازہ میں سورہ فاتحہ پڑھنا چاہئے۔ یہ امام شافعی گام ملک ہے

اور احتراف کے نزدیک نماز جنازہ میں سورہ فاتحہ نہیں پڑھنا چاہئے۔ یعنی یہ پڑھنا سنت

نہیں ہے۔ اور کتب فتنہ میں احتراف کے ملک پر مفصل کلام اور ساتھ ہی اس کے

دلائل مذکور ہیں۔ جس کو دیکھنا ہو وہ ان کی مراجعت کرے۔ ہم یہاں صرف حضرت

ابن عباس[ؓ] کی اور اس روایت کے یہاں سامنے آجائے کی وجہ سے اس کا ایک جواب

دیتے ہیں اور وہ یہ ہے کہ حدیث سے نماز جنازہ میں سورہ فاتحہ کا پڑھنا اگر چنان ثابت

ہے لیکن مخصوص ثبوت سے چوں کہ سنت کا ثبوت نہیں ہوتا بلکہ اس کے لیے استمرار

و مداومت شرط ہے، اس لیے نماز جنازہ میں سورہ فاتحہ بھی سنت نہ ہو گی کیونکہ اس

پر بھی استمرار و مداومت ثابت نہیں البتہ جواز ثابت ہو گا اور احتراف اس کے جواز کے

قائل ہیں، بلکہ بعض علماء احتراف نے بطور دعا و سورہ فاتحہ پڑھنے کو مستحب قرار دیا ہے۔

مگر بطور تلاوت پڑھنا درست نہیں ہے۔ علامہ انور شاہ[ؒ] کی امامی فیض الباری

میں ہے کہ:

یہ (یعنی قرأت سورہ فاتحہ) ہمارے نزدیک بھی جائز ہے جیسا کہ امام قادری کی کتاب البرید میں لکھا ہے اور بھی بن منقاری زادہ نے جو علامہ شربلیؒ کے استاذ ہیں اپنے رسالہ الاتبع فی مسئلہ الاستماع میں اس کے مستحب ہونے کی تصریح فرمائی ہے۔ مگر یہ ہمارے نزدیک مثل شاء کے ہو گا وہ کہ مثل قرأت کے۔ (۱)

حاصل یہ ہے سورہ فاتحہ کا پڑھنا محفوظ جائز ہے یا اگر مستحب بھی ہے تو وہ بطور دعاء کے پڑھاجائے نہ کہ بطور قرأت۔ اور چون کہ عوام ان دو بالوں میں فرق نہیں کرتے بلکہ عام طور پر فاتحہ کو بطور تلاوت ہی پڑھتے ہیں، اس لیے اس سے منع کیا جائے گا۔ اس کے علاوہ خاص ابن عباسؓ کے فعل سے اگر شوانع استدلال کرتے ہیں تو یہ ان کے لیے مضر ہے کیونکہ ابن عباسؓ نے تو سورہ فاتحہ کے علاوہ دوسری سورت بھی تلاوت کی ہے۔ حالانکہ اس کا کوئی قائل نہیں، تو شوانع کو چاہئے کہ وہ اس کو بھی اختیار کریں۔

الغرض یہ ایک اختلافی مسئلہ ہے جس میں زیادہ ہو کر یہ کی ضرورت نہیں۔ ہر ایک اپنے دلائل اپنے پاس رکھتا ہے۔ ہم یہاں پر حضرت حکیم الامت مولانا اشرف علی خانویؒ کا یک فتویٰ ملخصاً نقل کرتے ہیں جس سے انشاء اللہ العزیز بناظرین کو کسی قدر تشریفی ہو جائے گی۔

سورہ فاتحہ کے بارے میں حکیم الامت کا فتویٰ

جاننا چاہئے کہ نماز جنازہ میں سنت کا لفظ دو ممنون میں استعمال ہوتا ہے۔ ایک یہ کہ بھی بیان جواز کے لیے یاد گیر مصالح شرعیہ کے لیے شارع علیہ السلام نے وہ فعل کیا ہو۔ اس معنی کر نماز جنازہ میں سورہ فاتحہ کے سنت ہونے کا انکار نہیں کیا جاسکتا۔ دوسرے معنی سنت کے یہ ہیں کہ رسول اللہ ﷺ نے بقصد احسان یعنی اچھا

سچھ کروہ کام کیا ہوا رسنٹ کا کثر اطلاق اسی دوسرے معنی پر ہوتا ہے۔ اسی معنی کرمنمازِ جنازہ میں سورہ فاتحہ کے سنت ہونے میں کلام ہے۔ امام ابوحنینؑ فرماتے ہیں اور مگر فقہاء اس کے ثابت کرنے کے درپے ہیں۔ علاوه بریں امین عمر بن کوسنٹ نبویؐ کی بہت تلاش رہتی تھی اور ان کو ابیان سنت کا شدید احتیاط رہتا تھا، نمازِ جنازہ میں سورہ فاتحہ میں پڑھتے تھے، جیسا کہ موطا میں امام مالک نے روایت کیا ہے۔ یہ روایت بھی امام ابوحنینؑ کی موید ہے۔ نیز حدیث ابن ماجہ کے الفاظ (فَأَخْلَصُوا لِلّٰهِ الدُّعَاءَ) میں کسی قدر لطیف اشارہ ہے کہ غیر دعا کو دعا کے ساتھ نہیں ملانا چاہئے۔ لہذا اگر شنا و دعاء کی غرض سے سورہ فاتحہ پڑھیں تو جائزت دی گئے اور شارع علیہ السلام کے فعل کو اسی پر محول کر لیں تو بہت مناسب ہے۔

خلاصہ یہ ہے کہ مجتهد کا شرح صدر ابن عمرؐ کی رائے اور حدیث کا لفظ ”اخلصوا“ حضرت امام ابوحنینؑ کی رائے کا موید ہے۔ لہذا کتنا اچھا ہے کہ اگر پڑھیں تو بلا اتزام بہ نیت دعا پڑھیں تاکہ حدیث پر بھی عمل ہو جائے اور ائمہ مجتهدین کے اختلاف سے خروج بھی ہو جائے۔ واللہ عالم۔ اشرف علی۔ (۱)

اوپر جو نظر پیش کیے گئے ہیں، ان سے یہ بات واضح ہو گئی کہ بسا وقت کسی غرض سے ان چیزوں کو بھی جو باتفاق آہستہ ہو جانا چاہئے، بلند آواز سے کیا جاتا ہے۔ علماء حافظ نے احادیث سے ثابت ہے جو اسلام کو اور جہاں میں قبیل سے شمار کیا ہے جیسا کہ علامہ کشمیریؐ نے اپنے رسالہ میں تصریح کی ہے۔ (۲)

● ایک شبہ کا ازالہ:

اگر کسی کو یہ شبہ ہو کہ جب رسول اللہ ﷺ سے جہز ثابت ہے اور آپ نے یہ جہز

(۱) امداد الفتادی: ۱/۲۳۳ تا ۲۳۴ (۲) فصل الخطاب: ۳۱

بغرض تعلیم کیا ہے تو پھر اس کی تعلیم میں خود جہر بھی داخل ہے۔ لہذا جہر بھی سنت ہوا کہ آپ نے اپنے عمل سے اس کو ثابت کیا ہے؟

تو اس کا جواب یہ ہے کہ دوسری آیات و احادیث اس کی نفعی کرتی ہیں اور خود رسول اللہ ﷺ کا عمل اس کی سنت کی نفعی کرتا ہے، لہذا ایسی صورت میں جہر کی سنت کا ثبوت اس سے نہیں ہو سکتا۔ اب بابا یہ کہ آپنے اس کی بھی تو تعلیم کی ہے تو جواب یہ ہے کہ یہاں بعض اس چیز کی تعلیم مقصود ہے جو دعا میں پڑھا جاتا ہے نہ کہ جہر کی تعلیم، جہر تو محض بضرورت اختیار کیا گیا ہے جیسا کہ اوپر کی نظر سے یہ بات واضح ہے۔ چنانچہ علامہ انور شاہ کشمیریؒ عصر میں آیت کے جہر کرنے کے متعلق فرماتے ہیں:

ثُمَّ إِنَّ الْجَهْرَ بِهَا كَانَ لِلْعَلِيْمِ أَغْنِيَ بِهِ تَعْلِيْمٌ مَا يَقِرَأُ لَا تَعْلِيْمٌ
الْجَهْرٌ نَفْسَهُ وَهَكُذَا كَانَ الْجَهْرُ بِالْتَّسْمِيَةِ فَلَمْ يَكُنْ سَنَةً بِلْ تَعْلِيْمًا لِمَا
يَقْرَأُوا۔ (۱)

(پھر یہ (عصر میں آیت) جہر سے پڑھنا تعلیم کے لیے تھا، یعنی اس پھر کی تعلیم جو پڑھا جاتا ہے نہ کہ جہر کی تعلیم اسی طرح بسم اللہ کا جہر بھی ہے، پس جہر کرنا سنت نہ ہوگا، بلکہ (یہ جہر کرنا) تعلیم کے لیے تھا کہ کیا پڑھے۔) حاصل یہ ہے کہ کبھی کبھی تعلیم کے لیے کہ دعاء میں کیا پڑھیں اور کس طرح پڑھیں، بنی کریم ﷺ نے زور سے دعا غفرمانی ہے، مگر اس سے سنت ثابت نہیں ہوتی، جیسا کہ او رہی بعض چیزیں آپ نے بلند آواز سے کی ہیں، مگر ان کی سنت کا کوئی قائل نہیں۔

★ جہر کی دوسری وجہ:

(عائے سری) 32 (فیصل)

بعض علماء نے ابن عباس رضی اللہ عنہ کی حدیث کا جواب دیتے ہوئے فرمایا کہ رسول اللہ ﷺ کا یہ بھر کرنا بیان جواز کے لیے تھا، نہ کہ بیان سنیت کے لیے۔ چنانچہ علامہ عبدالجی لکھنؤی رحمۃ اللہ علیہ اپنی محققانہ تالیف ”سعایہ شرح وقاۃ“ میں فرماتے ہیں:

واختار غيره (ای ابن حزم) السروحملوحادیث ابن عباس رضی
الله عنه على الجھر احياناً بیاناً للجوائز。(۱)

(اور ابن حزمؓ کے علاوہ دوسرے علماء نے سروخفاء کو اختیار فرمایا اور ابن عباس کی حدیث کو ان علماء (جمہور) نے بیان جواز کے لیے بھی بھر کرنے پر مجبول کیا ہے)

اس کی بھی حدیث میں نظریں ملتی ہیں کہ بھی بھی آپ نے بیان جواز کے لیے غیر احسن وغیر مستحب امر بھی کیا ہے، جیسا کہ بخاری شریف میں آپ کا کھڑے ہو کر پیشافت کرنا (اس حکمت کے تخت) مقول ہے، حالانکہ اس کا غیر مقصود ہونا سب کے نزدیک مسلم امر ہے۔ حاصل یہ ہے کہ بھر کرنا محض جائز ہے نہ کہ سنت و مستحب اس جواز کو بتلانے کے لیے بھی بھی آپ نے ایسا فرمایا ہے۔

● جھر کی تیسری وجہ:

بعض علماء و ائمہ نے بھر کی ایک وجہ یہ بیان فرمائی ہے کہ یہ بھر سفر غزوہ میں دشمن کو خوفزدہ کرنے کے لیے تھا۔ علامہ لکھنؤی فرماتے ہیں:

وَبَعْضُهُمْ حَمَلُوهُ عَلٰی أَنَّهُ كَانَ فِي سَفَرِ الْغَزْوَةِ لِرَهَابِ الْعَدُوِّ
کذافی عمدة القاری۔ (۲)

(بعض علماء نے اس حدیث کو اس پر مجبول کیا ہے کہ یہ (بھر کرنا) سفر غزوہ میں تھا تاکہ دشمن کو خوف زدہ کیا جائے)

معلوم ہوا کہ جمہور علماء و ائمہ کے نزدیک حدیث ابن عباس سے جو کہ سنیت پر استدلال صحیح نہیں اور اس کے محال مختلف ہیں۔ انہیں محال پر اس حدیث کو رکھنا چاہئے۔ پس اگر تعلیم کی غرض سے بآواز بلند دعا کی جائے تو درست ہے، مگر تعلیم تو ساری عینہیں ہوتی، چندوں ہوتی ہے، اس لیے چندوں ایسا کرے تو مضا لئے نہیں۔ جب لوگ سیکھ لیں تو پھر اس کو ترک کر دینا لازم ہوگا۔ علامہ ابن بطال فرماتے ہیں:

واختار (ای الشافعی) للامام والمأمور ان يذكر الله بعد الفراغ

من الصلوة ويخفيان ذلك الا ان يقصد التعليم فيعلماثم سيرًا۔^(۱)

(امام شافعی نے امام و متفقہ دوں کے لیے اس بات کو پسند فرمایا ہے کہ نماز سے فراغت کے بعد ذکر کریں اور اخفاء کریں، لا یک کہ تعلیم کا مقصود ہو تو تعلیم کریں، پھر سرو اخفاء اختیار کریں)

اسی طرح دوسرے مقاصد صحیح کے تحت زور سے دعاء کی جاسکتی ہے، مگر واجہ بنانا درست نہ ہوگا، بلکہ جوں ہی وہ مقصود حاصل ہو جائے اس کو ترک کرنا بھی لازم ہوگا اور اس کے متعلق پوری بحث اور اس کے احکام آخری فصل میں آئیں گے۔

﴿استحباب جبر کی دوسری دلیل﴾

امام مسلم نے حضرت عبداللہ بن زیرؓ سے روایت کیا ہے کہ رسول اللہ ﷺ جب اپنی نماز سے سلام پھیرتے تو بلند آواز سے یہ دعا پڑھتے ”لَا إِلَهَ وَحْدَةٌ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ لَا حَوْلَ وَلَا قُوَّةَ إِلَّا بِاللَّهِ لَا إِلَهَ إِلَّا اللَّهُ وَلَا تَعْبُدُ إِلَّا إِيَّاهُ لَهُ النِّعْمَةُ وَلَهُ الْفَضْلُ وَلَهُ الْشَّأْنُ الْأَحْسَنُ لَا إِلَهَ إِلَّا اللَّهُ مُحْلِصُينَ لَهُ الدِّينُ وَلَوْ كَرِهُ الْكَافِرُونَ۔“^(۲)

اس حدیث میں چوں کہ (بصوتِ الاعلیٰ) کے الفاظ میں اس لیے علامہ ابن حزم اور بعض حضرات نے دعا و ذکر میں جہر کو سنت قرار دیا ہے۔

❖ دوسری دلیل کا جواب:

مگر یہاں بھی یہ استدلال صحیح نہیں ہے کیونکہ جیسا کہ عرض کیا جا پکا ہے کہ سدیت و اسْتَحْيَا ب کے لیے استمرارِ کام از کم ترغیب کا ثبوت ہونا چاہئے اور یہاں نہ ترغیب کا ثبوت ہے کہ مُتَخَبِّق قرار دیں، نہ دوام و استمرار کا ثبوت کہ سنت قرار دیں۔ لہذا اس حدیث سے بھی سدیت جہر یا اسْتَحْيَا ب جہر پر استدلال صحیح نہیں ہے۔

❖ لفظ کان کی تحقیق:

اب رہی یہ بات کہ حدیث میں تو یہ الفاظ ہیں کان یقول بصوتِ الاعلیٰ۔ یہاں مضراع پر کان داخل ہے جس سے استمرار غائب ہوتا ہے کیونکہ یہ صیغہ ماضی استمراری کا ہے۔ تو اس کا جواب یہ ہے کہ یہ قاعدہ کہ کان مضراع پر داخل ہو کر استمرار کا فائدہ دیتا ہے مسلم نہیں اور کئی جگہ اس پر نقش وارد ہوتا ہے۔ چنانچہ علامہ نوویؒ فرماتے ہیں:

فَإِنَّ الْمُخْتَارَ الَّذِي عَلَيْهِ الْأَكْثَرُونَ وَالْمُحْقِقُونَ مِنَ الْأَصْوَلِيِّينَ
أَنْ لَفْظَةَ كَانَ لَا يَلْزَمُ مِنْهَا الدَّوَامُ وَلَا التَّكْرَارُ وَإِنَّمَا هِيَ فَعْلٌ ماضٍ بَدْلٌ
عَلَى وَقْوَعِهِ مَرَّةً فَإِنْ دَلَّ دَلِيلٌ عَلَى التَّكْرَارِ عَمَلُ بِهِ وَالْأَفْلَانُ قَضَيَهُ
بِوَضْعِهَا۔ (۱)

(اکثر محققین اصولیین نے جو اختیار فرمایا ہے وہ یہ ہے کہ لفظ کان سے دوام و تکرار لازم نہیں آتا وہ (لفظ کان) تو اس فعل ماضی ہے جو ایک مرتبہ فعل کے وقوع پر دلالت کرتا ہے۔ پس اگر کوئی (دوسری) دلیل تکرار پر دلالت کرے تو اس کے

(۱) شرح مسلم: ۲۵۷۱۔

مطابق عمل ہو گا ورنہ یہ (کان) اپنی وضع کے اعتبار سے دوام کا تقاضا نہیں کرتا۔

اس کے بعد علامہ نوویؒ نے ایک مثال بھی بطور نفس وارد کی ہے وہ یہ ہے کہ

حدیث میں حضرت عائشہ رضی اللہ عنہا فرماتی ہیں:

”کنت اطیب رسول اللہ ﷺ لحلہ قبل ان یطفوف“

(میں نے رسول اللہ ﷺ کو (حرام سے) حلال ہونے کے لیے طواف سے

قبل خوبصورگانی)

علامہ نوویؒ فرماتے ہیں کہ اس جگہ حضرت عائشہ رضی اللہ عنہا نے ”کنت اطیب“، صیغہ استعمال فرمایا ہے جس میں مضارع پر کان داخل ہے، حالانکہ حضرت عائشہ سے صحبت کے بعد نبی کریم ﷺ نے صرف ایک ہی مرتبہ جو فرمایا ہے۔ اس سے معلوم ہوا کہ ایک مرتبہ کسی فعل کے دونوں پر بھی ”کان“ استعمال ہو سکتا ہے۔

● ایک شبہ کا جواب:

اگر یہ شبہ ہو کہ حضرت عائشہؓ نے حضور اکرم ﷺ کو عمرہ میں حالت احرام میں بھی خوبصورگا یا ہو جس کو یہ بیان کر رہی ہیں کہ میں آپ کو عطر لگاتی تھی، تو یہ تکرار، حج و عمرہ کا ملا کر رہے۔

علامہ نوویؒ اس شبہ کا جواب دیتے ہیں کہ ایسا ہر گز نہیں ہے۔ کیونکہ حضرت عائشہؓ نے یہاں قبل الطواف خوبصورگ نے کا ذکر کیا ہے جو حج ہی میں جائز ہے۔ عمرہ میں قبل الطواف خوبصورگ اس استعمال بالاجماع جائز نہیں تو یہ بات عمرے سے کیسے مغلق ہو سکتی ہے۔

الغرض ”کان“ سے استمرار پر استدلال درست نہیں جب تک خارج سے اس کا ثبوت نہ ہو۔ یہی تحقیق ملکی قاریؒ نے مرققات میں اور دوسرے علماء نے اپنی تالیفات میں ذکر فرمائی ہے۔

جب اتمرار کا ثبوت نہ ہوا تو سینیت ثابت نہ ہوئی، لہذا اس جھکوٹی کی ان حوالے پر مجموع کیا جاسکتا ہے جو اور پر مذکور ہوئے۔
 انتخاب جھکی تیسری دلیل:
 قرآن کریم میں فرمایا گیا ہے۔
﴿وَلَا تَجْهَرْ بِصَلَوةِكَ وَلَا تُخَافِثْ بِهَا وَابْتَغِ بَيْنَ ذَلِكَ سَيِّلًا﴾ (بیان
 اسرائیل: ۱۰)

(اور اپنی نماز کو نہ تو بلند آواز سے پڑھنے اور نہ بالکل آہستہ سے پڑھنے، بلکہ
 ان دونوں کے درمیان ایک راستہ اختیار کیجیے)
 اس آیت سے ممکن ہے کہ کوئی انتخاب جھک پر استدلال کرے، کیونکہ اس
 آیت میں بہت زور سے پڑھنے کی جس طرح ممانعت کی گئی ہے، اسی طرح اخفاہ کی
 بھی ممانعت کی گئی ہے، جس سے معلوم ہوتا ہے کہ اخفاہ بھی مطلوب نہیں، بلکہ درست
 بھی نہیں، لہذا کچھ جھر جو نہ چاہئے۔ اور یہ آیت حدیث عائشہ رضی اللہ عنہا کے مطابق
 دعا ہی کے بارے میں نازل ہوئی ہے، جیسا کہ امام مسلم نے اس کی تحریک کی ہے۔
 لہذا دعا میں بالکل اخفاہ کے بجائے کچھ جھر مطلوب ہے اور مستحب ہے۔

جواب:

مگر علماء کے کلام سے اس آیت سے استدلال مخدوش ثابت ہوتا ہے، کیونکہ
 (۱) بخاری اور ترمذی نے حضرت ابن عباس رضی اللہ عنہ سے روایت کیا ہے کہ یہ
 آیت بالانماز میں قرأت کے سلسلہ میں نازل ہوئی ہے اور علماء نے اس حدیث ابن
 عباسؓ کو راجح قرار دیا ہے۔ کیونکہ حدیث عائشہؓ مسلم کی ہے اور حدیث ابن عباس
 بخاری کی۔ اور بخاری کی حدیث راجح ہوتی ہے۔ چنانچہ علامہ عثمانی نے فرمایا کہ امام
 نوویؓ نے ابن عباس کے قول کو ترجیح دی ہے کہ یہ آیت قرأت کے بارے میں نازل

ہوئی ہے اور محدث الطبری نے بھی حدیث ابن عباس کو راجح فرازدیا ہے کیونکہ یہ روایت مخرج کے اعتبار سے اصح ہے۔ (۱)

(۲) بعض علماء کرام نے آیت بالا "لاتجهربصلوتک" کو دعاء کے بارے میں ناگزیر یہ فرمایا ہے کہ یہ آیت اس آیت سے منسوب ہے جو شروع رسالہ میں گذری ہے یعنی ﴿أَدْعُوكُمْ تَضَرُّعًا وَخُفْيَةً﴾ جس سے دعا کا اخفاء و اسراء مندوب مستحب ہونا ثابت ہوتا ہے۔ چنانچہ فیصلہ میں حافظ ابن حجر عسقلانی کی فتح الباری سے علماء کا یہ قول بھی نقش کیا گیا ہے کہ آیت "لاتجهربصلوتک" منسوب ہے آیت "ادعوا" خ سے۔ (۲)

(۳) بعض علماء نے یہ فرمایا ہے کہ حدیث عائشہؓ میں جو آیا کہ یہ آیت بالا دعاء کے بارے میں نازل ہوئی ہے تو اس دعاء سے مراد ہے جو تشهد میں پڑھی جاتی ہے، اور ان حضرات نے اس قول کی تائید میں حاکم کی روایت پیش کی ہے، جس میں "فِي التَّشَهِدِ" کی زیادتی موجود ہے۔

اور سب جانتے ہیں کہ تشهد میں جو دعاء پڑھی جاتی ہے وہ بالاتفاق آہستہ ہوتی ہے تو اس سے اس کا علم ہوا کہ آیت سے دراصل جہر کا احتجاب ہی ثابت نہیں ہوتا، ورنہ علماء کے اس قول کا کوئی مطلب ہی نہ رہے گا۔ فاہم ﴿ احتجاب جہر کی چوتھی دلیل : ﴾

رسول اللہ ﷺ نے فرمایا کہ کسی شخص کو یہ حلال نہیں کہ کسی قوم کی امامت کرے اور دعا میں صرف اپنے کو خاص کر لے، اگر کوئی شخص ایسا کرے تو اس نے قوم کی خیانت کی ہے۔ (۳)

بعض لوگوں سے جہر کے مستحب ہونے پر یہ دلیل سنی گئی کیونکہ اس میں قوم کو

(۱) فیصلہ میں ۱۷۲ (۲) فیصلہ میں ۱۷۲ (۳) ترمذی: ۸۲۱

چھوڑ کر صرف اپنے کو دعاء میں خاص کرنا ممکن قرار دیا ہے اور اس کو خیانت فرمایا ہے۔ اس سے ان لوگوں نے یہ سمجھا کہ دعاء زور سے کر کے قوم کو شامل کرنا چاہئے ورنہ خیانت ہوگی۔ پس اس سے جہر کا مستحب ہونا ثابت کیا ہے۔

جواب:

یہ ہے کہ اولاً تو علماء کو اس حدیث کی صحت میں کلام ہے حتیٰ کہ محمد بن خزیمؓ نے اس حدیث کو موضوع تک کہہ دیا۔ کیونکہ خود رسول اللہ ﷺ کا عمل اس کے خلاف ہے کہ آپ دعاء میں جہر تو کجا ہو سچے استعمال فرماتے تھے وہ بھی واحدی کے متقول ہیں، سو ائے چند موقع کے آپ نے جمع کا صینہ استعمال نہیں فرمایا، خواہ نماز میں ہو یا نماز کے باہر جیسا کہ علامہ یوسف صاحب بنریؒ نے معارف السنن (۲۰۷/۲) میں اور علامہ عبدالحی لکھنؤیؒ نے سعایہ (۲۲۵/۲) میں تصریح کی ہے۔ اس وجہ سے بعض علماء نے اس حدیث تک کو موضوع قرار دے دیا اگرچہ حق یہ ہے کہ یہ حدیث موضوع نہیں بلکہ ثابت ہے اس کے رجال و رواة قابلِ اعتماج ہیں۔ چنانچہ امام ترمذی اور امام ابو داؤد وغیرہ نے اپنی سنن میں اس حدیث کی تخریج کی ہے اور علماء کا فیصلہ ہے کہ ان کتابوں میں اگرچہ ضعیف روایات ہیں۔ مگر موضوع کوئی نہیں اور جن محدثین نے ان کتابوں کی بعض احادیث پر وضع کا حکم لگایا ہے۔ دوسرے علماء محققین نے ان کامل جواب محمدانہ طریقہ پر دیدیا ہے جو اپنی جگہ مذکور ہے۔ اس لیے یہ حدیث ثابت ضرور ہے۔

لیکن اس سے جہر کا استحباب یا سنت ثابت نہیں ہوتی، کیونکہ حدیث میں صرف یہ ہے کہ امام مفتضیوں کو بھی دعاء میں شریک کرے ورنہ خیانت ہوگی اور شرکت کے لیے بلند آواز سے دعاء کرنا ضروری نہیں بلکہ بغیر جہر کے بھی شرکت اس طرح ہو سکتی ہے کہ ان کے حق میں دعاء کرے۔ چنانچہ علماء نے اس حدیث کے کئی

مطلوب بیان کیے ہیں۔ مگر کسی نے اس سے جھر پر استدلال نہیں کیا۔

(۱) چنانچہ اس حدیث کا بعض علماء نے یہ مطلب بیان کیا ہے کہ مراد حدیث کی یہ ہے کہ جن دعاوں میں امام کے ساتھ مقتضی بھی شریک ہوتے ہیں جیسے دعائے قوت وغیرہ اس میں صیخ بحیث استعمال کرے صیخ افراد کا استعمال اس جگہ درست نہیں۔ علامہ ابن تیمیہ اسی کے قائل ہیں جیسا کہ علامہ ابن القیم سے معارف السنن میں نقل کیا گیا ہے۔ (۱)

(۲) بعض نے یہ مطلب بیان کیا کہ فرض نمازوں میں جو دعاء پڑھی جاتی ہے وہ بصیرت حجج ہونا چاہئے۔ علامہ بنوریؒ نے اس کو امام اعظم کا مذہب قرار دیا ہے۔ (۲)

(۳) علامہ عبدالحی لکھنؤیؒ فرماتے ہیں کہ ظاہر یہ ہے کہ منع وہ صورت ہے کہ امام تمام اركان صلوٰۃ اور اس کے بعد کے افعال جو نمازے متعلق ہیں، سب میں اپنے کو دعاء میں خاص کرے، لیکن اگر امام نے درمیان نماز میں مثل روء، تجدہ، تشهد وغیرہ میں اپنے کو خاص کیا اور بعد نماز سب کے لیے دعا میں عموم کر لیا تو پھر وہ اس نبی سے عہدہ برآمد ہو جائے گا۔ (۳)

(۴) رقم کہتا ہے کہ میرے خیال میں حدیث پاک کی یہ مراد آتی ہے کہ امام خود ہی دعاء کرتا رہے اور دعاء کرنے میں اپنے آپ کو خاص کر لے اور مقتدیوں کو دعاء کرنے کی فرصت نہ دے تو یہ درست نہیں اور یہ خیانت ہے، اس لیے امام کو چاہئے کہ مقتدیوں کو بھی دعاء کرنے کا موقع دے اور خود آہستہ دعاء کرے یا خاموش رہے۔ کیونکہ نمازوں کے بعد کا وقت قبولیتِ دعاء کا وقت ہے۔ اس تو جیہہ پر اس حدیث سے تو سرو اخفاء کا مستحب و مطلوب ہونا ثابت ہوتا ہے نہ کہ جھر کا۔ فاہم

﴿ اسْتِحْبَابُ جَهَرِ كَيْ پَانچوں دلیل﴾

حضرت عجیب بن سلمہ اضمری کی حدیث میں ہے کہ:

لَا يَجْمِعُ مَلَأُ قَدْعَةٍ بِعَضُّهُمْ وَنَوْمٌ بِعَضُّهُمْ إِلَّا أَجَابُهُمُ اللَّهُ (۱)
 (کوئی جمع جمع ہو کر بعض دعا اور بعض اس پر آمین نہیں کہتے مگر اللہ (ان کی
 دعاؤں) کو قبول کر لیتا ہے)

اس حدیث سے ممکن ہے کوئی دعا جہری کی مندو بیت پر استدلال کرنے لگے
 کہ اس میں بعض کے دعا کرنے اور بعض کے آمین کرنے پر قبولیت دعا کو متفرع
 کیا ہے اور قبولیت دعا مرغوب تو جہری مندو ب ہوا۔

﴿ جواب :﴾

مگر جو دلائل استحباب اخفاء و سرکے اوپر مذکور ہوئے ان کے مقابلہ میں صرف
 اس حدیث کو اختیار کرنا اور ان سب کو ترک کرنا صحیح نہیں، کیونکہ وہ دلائل صاف و صریح
 بھی ہیں اور حکم بھی اور یہاں یہ اختہال ہے کہ ملا اپر تو نوین نوعیت کے لیے ہو۔ لہذا اس
 سے خاص کسی موقع پر اجتماع مراد ہو گایا یہ تو نوین عظمت ہو، جس کا مطلب یہ ہو گا کہ
 مراد وہ مجھ ہے جو بزر اعظمیم الشان ہو اور ممکن ہے کہ یہ تو نوین نوع و تقطیم دلوں کے لیے
 ہو جیسے لفظ ”غشاۃ“ جو قرآن میں آیا ہے، اس کی تو نوین کے بارے میں بھی علماء نے
 تنویج و تقطیم کا قول کہا ہے جیسا کہ روح المعانی (۱/۱۳۷) میں ہے کہ خود رسول اللہ ﷺ
 کو اور صحابہ کرام نے اس طرح جمع ہو کر دعا کرنے کا اہتمام نہیں فرمایا۔ اگر یہ
 حضرات اس کا اہتمام کرتے تو یہ بات ضرور مقول ہوتی، حالانکہ یہ بات مقول نہیں
 بلکہ اس کے خلاف سرو اخفاء کا اہتمام مقول ہے جیسا کہ حضرت حسن بصریؓ کا قول
 استحباب جہری پہلی دلیل کے جواب کے ذیل میں ہم نقل کر چکے ہیں۔

(۱) کنز العمال: ۱۸۷ کنز المغارف: ۱۲۳۳

.....سری

41

فیصلہ

اس لیے اس حدیث کا جمل یہ ہوگا کہ بھی کبھی جمع ہو کر دعاء بھی کر لی جائے مگر دوام
واستمرار کے ساتھ اس طرح کرنا دوسرے دلائل کے خلاف ہوگا۔

﴿ استحباب جرم کی چھٹی دلیل ﴾

عن ابی هریرہ رضی اللہ عنہ قال قال: رسول اللہ ﷺ يقول اللہ
تعالیٰ أنا عند ظن عبدي بِي وَأَنَا مَعَهُ إِذَا ذُكْرَنِي فَإِنْ نَفْسَهُ
ذُكْرَتْهُ فِي نَفْسِهِ وَإِنْ ذُكْرَنِي فِي مَلَائِكَةٍ ذُكْرَتْهُ فِي مَلَائِكَةٍ خَيْرٍ مِّنْهُمْ الْخ. (۱)
(حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے فرمایا کہ اللہ
تعالیٰ ارشاد فرماتے ہیں کہ میں بنہ کے ساتھ ویسا ہی معاملہ کرتا ہوں جیسا وہ میرے
ساتھ گمان رکھتا ہے اور جب وہ میرا ذکر کرتا ہے تو میں اس کے ساتھ ہوتا ہوں، پس
اگر وہ مجھے اپنے دل میں یاد کرتا ہے تو میں بھی اس کو اپنے دل میں یاد کرتا ہوں
اور اگر وہ مجھے مجھ میں یاد کرتا ہے تو میں اس کو اس سے بہتر مجھ میں (یعنی فرشتوں کے
مجھ میں) یاد کرتا ہوں۔

﴿ جواب ﴾

اس کا جواب دو طرح دیا جاسکتا ہے۔ ایک علی سبیل الترجیح دوسرے علی سبیل
تطبیق۔

علی سبیل الترجیح جواب یہ ہے کہ اس حدیث سے جرم کا استحباب و فضیلت
اشارة نارت ہوتی ہے اور جو روایات و دلائل فعل اول میں ذکر کیے گئے ان میں اخفاء
واسرار کا استحباب و فضیلت صراحتاً مذکور ہے۔ چنانچہ حدیث نمبر (۳) میں دعاء جرمی
پر دعاء سری کو ستر گونہ فضیلت کا ہونا صراحت کے ساتھ بیان کیا گیا ہے۔ اس طرح
حدیث نمبر (۱) (۲) وغیرہ میں بھی سرو اخفاء کا مستحب و افضل ہونا بالتصريح مذکور ہے۔

اور سب جانتے ہیں کہ عبارۃ الص اور اشارۃ الص میں اگر تعارض ہو تو عبارۃ الص کو ترجیح دی جاتی ہے جیسا کہ نور الانوار (۲۷) میں ہے۔ لہذا یہاں بھی اس حدیث سے ثابت شدہ ہبھ کی فضیلت پر ان روایات سے ثابت شدہ استحباب اخفاہ کو ترجیح دی جائے گی کیونکہ وہ عبارۃ الص سے ثابت ہے۔

اور علی سبیل التطیق اس کا جواب یہ ہے کہ جبھ کی فضیلت وہاں ہے جہاں کوئی فائدہ معتقد ہبما مرتب ہو اور حاصل ہو۔ مثلاً دوسروں کو توجہ الی اللہ و انبات الی اللہ ہو جو غیرہ اور اس صورت میں جبرا کا مستحب ہو فناضل رامیع میں دلائل مذکور ہو گا۔

پس حاصل یہ ہے کہ اصل سرواخفاہ ہی ہے، مگر کسی جگہ اگر جبرا پر فائدہ مرتب و حاصل ہونے کا لیقین یا اختال غالب ہو تو پھر جبرا افضل ہے۔ اس سے معلوم ہوا کہ مطلقاً جبرا خواہ فائدہ مرتب ہو یا نہ ہو مثلاً تہبا میٹھ کر بلکہ غرض صحیح کے جبرا کے تو یہ افضل نہیں بلکہ افضل ایسے حالات میں سرواخفاہ ہی ہے۔ اس کی تائید الفاظ حدیث سے بھی ہوتی ہے کیونکہ حدیث میں یہ فرمایا گیا ہے کہ جب بندہ اپنے بھی میں مرا ذکر کرتا ہے تو میں بھی اپنے بھی میں اس کو یاد کرتا ہوں اور اگر وہ مجتمع میں مراذ کرتا ہے تو میں اس کا اس سے بہتر صحیح میں ذکر کرتا ہوں یوں نہیں فرمایا کہ اگر وہ مراذ کر زور سے کرے تو میں ایسا کروں گا، بلکہ فرمایا کہ مجتمع میں ذکر کرے تو میں ایسا کرتا ہوں۔ معلوم ہوا کہ مقصود ذکر جبرا سے اگر دوسروں کو توجہ دلانا وغیرہ فوائد ہوں تو افضل ہے ورنہ افضل نہیں اگر مطلقاً ذکر جبرا افضل ہوتا تو یوں فرماتے کہ جب میراذ کر زور سے کرے، حالانکہ ایسا نہیں فرمایا گیا۔ خوب سمجھ لو۔

اور بعض حضرات علماء نے یہ توجہ بھی کی ہے کہ جن روایات سے جبرا ثابت ہے وہ اس وقت پر محظوظ ہیں جب کہ ریاء نہ ہوا اور جن میں سرواخفاہ کا استحباب ہونا بیان ہوا ہے، وہ اس وقت پر محظوظ ہیں جب کہ ریاء ہو۔ مگر یہ محل نظر ہے۔ کیونکہ ریاء کے

ہونے کے وقت سروagna متحب ہی نہیں، بلکہ واجب ہوگا، اور اس وقت جہر کرنا غیر متحب ہی نہیں، بلکہ ناجائز ہوگا تو ریاء کے ہونے نہ ہونے پر اگر جہر و سر کامدار ہوگا تو مسئلہ جواز و عدم جواز کا نتیجہ ہے نہ کہ افضل وغیر افضل کا۔ لہذا اس کو استحباب و عدم استحباب کامدار قرار دینا صحیح نہیں۔ فاہم و لا تغفل۔

﴿ افادہ علمیہ ﴾

بعض حضرات نے اس طرح کی بعض احادیث کی بنابر آیت "أذْعُوا رَبَّكُمْ تَضْرُّعًا وَخُفْيَةً" کو منفرد کے ساتھ خاص کیا ہے کہ کوئی تہادعا کرے تو آہستہ کرنا چاہتے اور اگر مجھ میں دعا کرے تو بلند آؤ سے کرنا چاہتے مگر یہ تخصیص کا قول بچند وجودہ باطل ہے۔

اولاً تو اس لیے کہ وہ حضرات مجھ تخصیص میں جن روایات کو پیش کرتے ہیں وہ یا تو محض بیان جواز پر محظوظ ہو سکتی ہیں یا زیادہ سے زیادہ کسی خاص فائدہ کے مرتب ہونے کی وجہ سے خاص موقع اور محل میں انتخاب جہر پر نہ کہ مطاقت ہر مجھ میں فضیلت جہر پر۔ لہذا اس سے اس حکم عام کی تخصیص ممکن نہیں۔
ثانیاً اس لیے کہ تخصیص کا قول ظاہر آیت کے خلاف ہے کیونکہ اللہ تعالیٰ نے اس آیت میں صیغہ مجع (أَدْعُوا) سے خطاب فرمایا ہے اور اس سے بظاہر اجتماع (۱) یہ مفہوم ہوتا ہے اور ظاہر سے صرف بلا دلیل درست نہیں۔

ثالثاً اس لیے کہ یہ حکم منفرد وغیر منفرد سب کو عام ہے اور عام کا بلا وجہ خاص کرنا بتصریح اصولیین ناجائز ہے۔ لہذا اس کا بھی منفرد کے ساتھ خاص کرنا صحیح نہیں ہے اور جو دلائل تخصیص مذکور ہوئے یہ مفید جواز ہیں، نہ کہ مفید سیاست یا استحباب۔ لہذا ان سے اس آیت کا خاص کرنا صحیح نہیں۔

(۱) اس سے میرا مطلب نہیں کہ جہاں بھی صیغہ مجع سے ظاہر اجتماع ہے تو اس کے خلاف کی کیا دلیل ہے (فاظم)

فصل رابع

جہری دعاء کا حکم

گذشتہ صفات میں یہ بات واضح طریقہ پر آپکی ہے کہ دعاء میں سرواخناء ہی مستحب ہے، اور دعا جہری متحب نہیں ہے۔ اب یہاں سوال یہ پیدا ہوتا ہے کہ دعا جہری اگر کر لی جائے تو اس کا کیا حکم ہے؟ جائز ہے یا ناجائز؟

اس لیے ہم کسی تدقیقیل سے اس سوال کا جواب حوالہ قرطاس کرتے ہیں جس سے انشاء اللہ ہر قسم کے اشکالات و توبات مندرجہ ہو جائیں گے۔ سولہ حظہ ہو کہ: دعا و ذکر میں جزو در طرح ہوتا ہے۔ ایک تو جہر مفترط یعنی حد اعتدال سے متجاوز جس کو چیخنا چلانا کہا جاتا ہے۔ دوسرا جہر معتدل کہ حد اعتدال میں ہو چیخنا، چلانا نہ ہو۔ اور ہر صورت کا جدا جدا حکم ہے۔

جہر مفترط کا حکم:

پہلی صورت یعنی ذکر و دعا بجهر مفترط بالاتفاق ناجائز ہے اور اس سے صرف وہ موقع منتفی ہیں جن میں شریعت نے جہر مفترط کی اجازت دتا کیا وہ تغییر دی ہے۔ جیسے ”اذان“ میں جہر مفترط موكد ہے۔ چنانچہ امام بخاریؓ نے اس کے لیے اپنی جامع میں ”باب رفع الصوت بالنداء“ متعقول فرمایا ہے۔ اسی طرح جس کے موقع پر خوب چیخ چیخ کر کر یعنی لبیک کہنا مشروع ہے اور ایسے جس کو جس میں بجهر مفترط ”لبیک“ کی گئی ہو حدیث میں افضل رح قرار دیا گیا ہے۔ لہذا ان خاص موقع کے علاوہ دیگر مقتامات و موقع میں جہر مفترط ناجائز اور بدعت نہ مومہ ہے۔

علامہ جلال الدین السیوطی علیہ الرحمۃ نے اپنی تفسیر جلالیہ میں آیت ”اذْعُوا رَبَّكُمْ تَضُرُّ عَوْحُصْيَا إِنَّهُ لَا يَحِبُّ الْمُعْدِنِينَ کی تفسیر میں فرماتے ہیں:

إِنَّهُ لَا يُحِبُّ الْمُعْتَدِلِينَ فِي الدُّعَاءِ بِالشَّدْقِ وَرَفعِ الصَّوْتِ^(۱)
 (بِلاَشْبَهِ اللَّهِ تَعَالَى دُعَاءً مِّنْ چیختے ہوئے اور آواز بلند کرتے ہوئے حد سے گزرے
 جانے والوں کو پسند نہیں فرماتے)

اور امام ابن حجر تک رحمۃ اللہ علیہ نے فرمایا کہ معتدین یعنی حد سے گزر جانے والوں سے مراد اپنی آواز والوں کو بلند کرنے والے ہیں۔ نیز فرمایا کہ چیختا مکروہ اور بدعت ہے اور فرمایا کہ حد سے تجاوز کرنا (جو آیت میں مذکور ہے) یہ ہے کہ آواز بلند کرے اور دعا میں چیختے، پکارے۔ (ہمدردی حافظہ جلالیں)

امام فخر الدین المرزا علیہ الرحمہ اپنی تفسیر کبیر میں اسی آیت میں واقع ”معتدین“ کی تفسیر کرتے ہوئے تحریر فرماتے ہیں:

ثُمَّ قَالَ تَعَالَى بَعْدَهُ (أَنَّهُ لَا يُحِبُّ الْمُعْتَدِلِينَ) وَالظَّهَرَانِ الْمَرَادَانَةِ
 لَا يُحِبُّ الْمُعْتَدِلِينَ فِي تَرْكِ هَذِينَ الْأَمْرَيْنِ الْمَذَكُورَيْنِ وَهُمَا التَّضَرُّعُ
 وَالْأَخْفَاءُ فَإِنَّ اللَّهَ لَا يُشَبِّهُ الْبَتَّةَ وَلَا يَحْسِنُ إِلَيْهِ وَمَنْ كَانَ كَذَلِكَ كَانَ
 مِنْ أَهْلِ الْعَقَابِ لَا مَحَالَةٌ فَظَهَرَانِ قَوْلُهُ تَعَالَى لَا يُحِبُّ الْمُعْتَدِلِينَ
 كَالْتَهْدِيدِ وَالشَّدِيدِ عَلَى تَرْكِ التَّضَرُّعِ وَالْأَخْفَاءِ^(۲)

(پھر اللہ تعالیٰ نے (تضرعاً اور اخفاء کا حکم دینے) کے بعد فرمایا کہ اللہ تعالیٰ بلاشبہ حد سے گزر جانے والوں کو پسند نہیں کرتا۔ ظاہر یہ ہے کہ اس سے مراد یہ ہے کہ وہ ایسے لوگوں کو پسند نہیں کرتا جو ان مذکورہ دو امور کے ترک کرنے میں حد سے گزر جانے والے ہیں اور وہ دو چیزیں تضرع (گزگڑانا) اور اخفاء (آہستہ دعا کرنا) ہیں پس اللہ تعالیٰ (ایسے شخص کو جو ان چیزوں کو ترک کر دے) تو اب نہیں دیتا اور اس پر احسان نہیں کرتا۔ اور جو شخص ایسا ہے وہ اہل عقاب میں سے ہے

(۱) جلالیں: ۱۳۴ (۲) تفسیر کبیر: ۱۳۴

حالہ۔ پس اس سے یہ بات ظاہر ہو گئی کہ اللہ تعالیٰ کا قول ﴿انہ لا یحب
لعمتدين﴾ میں ترک قصر و ترک اختیار میں تہذیب و تندیر کے ہے) امام امغمر یعنی علامہ محمود الوی بغدادیؒ اپنی نادر تفسیر و الحدیث المعانی میں اس آیت کے تحریق و تطریز ہیں کہ:

ومن هنا قال جمع بكرأه رفع الصوت به وفي الانتصاف حسبك في تعين الاسرار فيه اقرانه في الاية بالتضارع فالا حالل به كالا حالل بالضراوة الى الله وترى كثيراً من اهل زمانك يعتمدون الصراخ في الدعاء خصوصاً في الجماع حتى يعظم اللغط ويشتددون تستك المسامع وتشدّ ولا يذرون انهم جموع ابين بدعتين رفع الصوت في الدعاء وكون ذلك في المسجد. (١)

(یہیں سے ایک جماعت علماء نے دعاء میں آواز باند کرنے کو مکروہ کہا ہے اور کتاب الانتقال میں ہے کہ تجھے دعاء میں اخفا و سر کی تعبین میں دعا کا تصرع کے سماں تھا آنا ہی کافی ہے۔ لہذا اخفا میں خلل ڈالنا (یعنی جھگ کرنا) گواہ تصرع میں خلل ڈالنا ہے (کہ جب اخفا نہ رہا تو تصرع بھی نہ رہا..... آگے چل کر فرماتے ہیں کہ تو تیرے زمانہ والوں میں سے بہت ساروں کو دیکھے گا کہ وہ دعاء میں تجھ پکار کرنے والے پر اعتماد کرتے ہیں۔ خصوصاً مجمعوں (جامع مسجد) میں حتیٰ کہ خوبی شور و غونا ہوتا ہے اور کان بہرے ہو جاتے ہیں اور بند ہو جاتے ہیں۔ اور یہ لوگ تباہی نہیں جانتے کہ انہوں نے دو بدعتوں کو جمع کر رکھا ہے ایک تودعا میں آواز کا باند کرنا اور دوسرا ہے اس کا مسکن میں ہونا)

اسی طرح ملکی قاریٰ نے مسجد میں بلند آواز سے ذکر کرنے کو ناجائز فرمایا ہے

اور درختار میں مسجد میں ذکر جہری کو کروہات میں شمار کیا ہے۔ یہ سب اسی جہری مفترط پرمحل ہے۔

ان علماء و فقهاء کے اقوال سے بات خوب واضح ہو گئی کہ دعاء میں چیخنا پاکارنا جیسا کہ آج کل عام طور پر رائج ہو گیا ہے اور لوگ اس کو پسند کرتے ہیں اور ایسے ہی چیخنے والوں پر اعتقاد کرتے ہیں۔ یہ سب ناجائز اور بعدت مذمومہ ہے اس کا ترک لازم اور ضروری ہے۔

◆ جہر معتدل کا حکم:

دوسری صورت یعنی جہر معتدل و متوسط کا حکم یہ ہے کہ وہ فی نفسہ جائز ہے۔ چنانچہ جو روایات فضل ثالث میں گذری ہیں ان سے جو کا جواز ثابت ہوتا ہے۔ البتہ ان سے جہر کی سینیت یا اس کا اختیاب ثابت نہیں ہوتا جیسا کہ فضل گذر چکا ہے۔ یہیں سے یہ بات بھی واضح ہو گئی کہ ذکر جہری یاد عاء جہری کو مطلقًا بعدت یا معصیت و نامشروع قرار دینا غلط ہے کیونکہ جہر کا ثبوت متعدد روایات سے ہوتا ہے۔ پھر اس ثبوت کے بعد اس کا انکار درست نہیں۔ اس لیے اکثر جہر و فقهاء و علماء نے جس طرح اختیاب سرواخفاء پر اجماع و اتفاق کیا ہے ایسے ہی جہر کے جواز و مشرع ہونے پر بھی اتفاق کیا ہے۔ یعنی جب کہ جہر معتدل میں ہوا اور بعض حضرات نے جہر کے منوع ہونے اور ناجائز ہونے پر اس حدیث سے استدلال کیا ہے کہ رسول اللہ ﷺ نے بعض صحابہ کرام کو جہرا ذکر کرتے ہوئے دیکھ کر فرمایا تھا کہ اپنے نفسوں پر رحم کرو۔ یہ حدیث فضل اول میں گذر چکی ہے اور اس استدلال کا جواب بھی اشارہ وہاں پر ہم نے ذکر کر دیا ہے۔ جس کا حاصل یہ ہے کہ یہ نبی شفقت ہے جیسا کہ علماء نے فرمایا ہے۔ اور اس کی تائید الفاظ حدیث سے بھی ہوتی ہے کیونکہ فرمایا گیا ہے ”اربعوا علی انفسکم“ اپنے نفسوں پر رحم کرو۔ اور نبی شفقت سے

اس فعل کا عدم جواز ثابت نہیں ہوتا۔ ہاں البتہ اتنا یاد رہے کہ نبی شفقت امر متحب پر نہیں ہو سکتی جائز پر ہو سکتی ہے۔ اس لیے اس حدیث سے عدم احتجاب جبرا پر استدلال درست ہے اور عدم جواز جبرا پر غلط۔ فاہم

جب یہ بات معلوم و تحقیق ہو چکی کہ دعاء و ذکر اگر بجز معقول و متوسط ہو تو فیں نفسہ جائز و مباح ہے کہ اس جبرا کے کرنے سے نہ ثواب ہے اور نہ ترک پر عتاب، تو اب یہ ملاحظہ فرمائیے کہ امر مباح کبھی تو عارضی کراہت و حرمت کا شکار ہو جاتا ہے اور کبھی امور متحبہ بلکہ امور واجبہ سے متعلق ہو جاتا ہے بالفاظ دیگر امر مباح کسی عارض کی وجہ سے مکروہ و حرام بھی ہو سکتا ہے اور کبھی متحب و واجب بھی اس طرح دعاء ذکر جبرا بھی جب مباح ٹھہر تو ممکن ہے کہ کسی عارض غیر مناسب کی وجہ سے مکروہ یا ناجائز ہو جائیں یا کسی عارض محمود یا مقصود کے لحوق سے متحب یا واجب ہو جائیں۔

تفصیل الاجمال:

اس الاجمال کی تفصیل یہ ہے کہ شرع میں فہمی قاعدہ اور اصول مسلم ہے کہ مباح اپنی ذات میں نہ طاعت ہے نہ محصیت، لیکن عوارض کے اعتبار سے ممکن ہے کہ کبھی وہ طاعت بن جائے اور کبھی معصیت ہو جائے مثلاً چلانا کہ ایک مباح فعل ہے کہ نہ اس کے کرنے پر ثواب ہے اور نہ ترک پر عتاب، مگر ممکن ہے کہ اس میں کوئی ایسی مصلحت و منفعت ہو جس سے یہ عبادت بن جائے مثلاً مسجد یا مجلس وعظ کی طرف چلانا یا ہنیت عبادت یا بغرض عیادت چلانا کہ یہ سب عبادت میں داخل ہو کر طاعت ہو گیا۔ اور اسی طرح یہ بھی ممکن ہے کہ اس چلنے میں کوئی مضرت یا مفسدہ ہو جس سے یہ مباح فعل معصیت ہو جائے، مثلاً ناقِ دیکھنے کو چلتا یا شراب خوری کے لیے چلانا یہ سب معصیت میں داخل ہے۔

حاصل یہ ہے کہ مباح اگرچہ اپنی ذات میں نہ طاعت ہے نہ محصیت لیکن

بعض عوارض خارجیہ کی وجہ سے وہ بھی معصیت اور بھی طاعت بن جاتا ہے اگر مفاسد کا لحوق ہوا تو وہ معصیت اور اگر مصالح کا عروض ہوا تو وہ طاعت بن جاتا ہے۔

پھر مفاسد و مصالح بھی متفاقوت الماءات ہوتے ہیں۔ بعض مراتب مفاسد اشد اور بعض اخف، ایسے ہی بعض مصالح اعلیٰ اور بعض ادنیٰ ہوتے ہیں۔ اسی اعتبار سے اس امر مباح کے معصیت و طاعت ہونے میں تفاوت ہوتا ہے کہ کبھی تو امر مباح بعض مفاسد کے مقابلہ ہو جانے سے حرام ہو جاتا ہے، کیونکہ وہ مفاسد بھی اشد بلکہ اشدترین ہوتے ہیں جیسے سینما یعنی کے لیے چنان۔ اور بعض اوقات وہ مکروہ ہو جاتا ہے کیونکہ وہ مفاسد اشد نہیں ہوتے اخف اور بلکہ ہوتے ہیں۔

اور کبھی امر مباح بعض مصالح کی وجہ سے واجب و فرض ہو جاتا ہے، کیونکہ وہ مصالح اعلیٰ اور مقصود ہوتے ہیں۔ مثلاً حج بیت اللہ کے لیے ہوائی چہاز یا سمندری چہاز کا سفر کرنا کہ بیہاں ہندوستان وغیرہ مالک کے لیے حج کافر یا ضرور کرنا، اس کے سوا ممکن نہیں۔ جب حج اس پر موقوف ہوا کہ ہوائی چہاز یا سمندری چہاز کا سفر اختیار کیا جائے تو حج کی طرح یہ بھی فرض و واجب ہو گی، حالانکہ ہوائی چہاز کا یا سمندری چہاز کا سفر محض ایک مباح کام ہے اور کبھی امر مباح بعض مصالح کے عارض ہونے سے محض مستحب و مندوب ہوتا ہے۔ جیسے دینی و شرعی احکام کا لکھنا اور شائع کرنا کہ چونکہ اس میں فریضہ تبلیغ ادا ہوتا ہے اور یہ مقصود ہے اس لیے یہ ذریعہ تبلیغ بھی مستحب ہو گا، حالانکہ لکھنا محض ایک مباح کام ہے۔ اگر کسی کوشہ ہو کہ جب حج بیت اللہ فرض تھا تو اس کا ذریعہ بھی فرض ہوا اور بیہاں جب تبلیغ بھی فرض ہے تو اس کا ذریعہ کیوں نہ فرض ہو؟ تو اس کا جواب یہ ہے کہ ذریعہ دو قسم کا ہے ایک وہ جو مقصود کے حصول کے لیے عقلائی یا عادۃ موقوف علیہ کا درجہ رکھتا ہو۔ اور دوسرا وہ کہ وہ

ذریعہ حصولِ مقصود کے لیے موقوف علیہ نہ ہو، بلکہ اسکے علاوہ دیگر ذرائع بھی اس کے حصول کے لیے ہوں۔ پس قسم اول کو اگر وہ فرض کا ذریعہ ہو فرض قرار دیں گے اور اگر مستحب کا ذریعہ ہو تو مستحب..... لیکن قسم ثانی میں مطلق ذریعہ تو فرض ہو گا، لیکن کسی خاص ذریعہ کو فرض نہ کہیں گے، اس لیے حج بیت اللہ کے اس خاص ذریعہ کو ہم نے موقوف علیہ ہونے کی وجہ سے فرض کیا اور ذریعہ تبلیغ چونکہ ایک ہی نہیں ہے اس لیے خاص اس ذریعہ کو یعنی لکھنے کو فرض نہیں کہا بلکہ مستحب کہا ہے۔ فاہم۔

جب یہ مہد ہو گیا کہ امر مباح مفاسد و مصالح کے عروض و لمحوں کے اعتبار سے مکروہ، حرام یا مستحب وفرض بھی ہو جاتا ہے، تو اب دعا یاد کریں جہاً معتدل کا حکم دریافت کرنا نہایت ہی آسان ہے، کیونکہ اب صرف یہ بات دیکھنے کی ہے کہ اس دعا جہری میں کوئی مفسدہ اعتمادی یا عملی ہے یا نہیں؟ بلکہ یہ تمام مفاسد سے خالی ہے۔

مروجہ دعاء جہری میں اعتقادی مفسدہ:

سوغور کرنے سے اور حالات کا جائزہ لینے سے معلوم ہوتا ہے کہ مروجہ دعاء جہری میں اعتقادی عملی دونوں قسم کے مفاسد مضمون ہیں۔

اعتقادی مفسدہ تو اس طرح کہ ہمارے ان علاقوں میں لوگوں نے اس مباح امر کو اس کے درج سے گذار کر رواج کا درجہ دیا ہے، جس کی علامت یہ ہے کہ اگر کوئی امام نماز کے بعد سری دعا کرے جو کہ افضل ہے، تو اگر اس پر ملامت کرتے ہیں اور اسے مجبور کرتے ہیں کہ دعا، جہری کرے اور ظاہر ہے کہ ملامت کسی امر مباح کے ترک پر نہیں کی جاتی، بلکہ امور مستحبہ پر بھی اس قسم کی ملامت اور تندید نہیں کی جاتی کہ مسقفل بھگڑا اقامہ کر دیا جائے، بلکہ بعض گلہ تو یہاں تک دیکھا گیا کہ ایک عالم امام کے سری دعا کرنے پر لوگ اس قدر برگشتہ ہوئے کہ اس عالم امام کی جگہ جاں بخش کو اپنا امام بنادیا، جسے قرآن پاک بھی ٹھیک ٹھاک پڑھنا نہیں آتا تھا۔

اس سے معلوم ہوتا ہے کہ لوگ اس مروج طریقہ پر دعاء جھری کرنے کو ضروری خیال کرتے ہیں۔

اور اصول میں یہ امر حقیق ہو چکا ہے کہ کسی امر مباح بلکہ امر مستحب کو بھی اس کے درجہ سے گزار کر و جب کا درجہ دیدینا فساد عقیدہ ہے اور علماء کرام نے اس کے فساد عقایدی ہونے کی تصریح کی ہے۔ اسی طرح کسی امر مباح یا مستحب پر اس طرح پابندی کرنا جیسے واجب وفرض پر کرتے ہیں فساد عملی ہے۔ حضرت مولانا اشرف علی خان اور اپنی کتاب ”اصلاح الرسم“ میں فرماتے ہیں:

”فَاعده اول: کسی امر غیر ضروری کو اپنے عقیدہ میں ضروری اور موکد سمجھ لینا عمل میں اس کی پابندی اصرار کے ساتھ اس طرح کرنا کفر انض و واجبات کی مثل یا زیادہ اس کا اهتمام ہو اور اس کے ترک کو مذموم اور تارک کو قابل ملامت و شاعت جانتا ہو، یہ دونوں امر ممنوع ہیں کیونکہ اس میں حکم شرعی کو قوڑنا ہے اور تقدید و تعین و تخصیص و انتظام و تحدید وغیرہ اسی قاعدہ اور مسئلہ کے عنوانات و توجیہات ہیں۔“ (۱)

✿ قرآنی استدلال:

یہ جو قاعدہ بیان کیا گیا کہ کسی امر مباح کو واجب خیال کرنا فساد عقیدہ ہے اور مذموم و ممنوع ہے یہ قرآن پاک کی آیت سے مستبط ہوتا ہے:

﴿وَلَيْسَ الْبِرُّ بِأَنْ تَأْنُو الْبُيُُوتَ مِنْ ظُهُورِهَا وَلَكِنَ الْبِرُّ مَنْ اتَّقَىٰ وَأَنُو الْبُيُُوتَ مِنْ أَنْ يَوْبَأَهَا﴾ [بقرہ: ۱۸۹]

(اس میں کوئی نیکی کی بات نہیں کہ گھروں میں ان کی پشت کی جانب سے آؤ ہاں لیکن نیکی یہ ہے کہ کوئی حرام جیزوں سے بچ اور گھروں میں (آنچا ہو) تو ان کے دروازوں سے آؤ)

واقعہ یہ ہے کہ اسلام سے پہلے اہل عرب اور بعض انصار احرام حج کی حالت میں کسی وجہ سے اپنے گھر جانا چاہتے تو گھروں میں ان کے دروازوں کے بجائے گھروں کی پشت کی جانب سے داخل ہوتے اور اس کو فضیلت خیال کرتے تھے۔ اس پر اللہ تعالیٰ نے یہ آیت نازل فرمائی۔ (۱)

اور ان کے اس خیال کی تردید فرمائی کہ پشت کی جانب سے داخل ہونا کوئی نیکی اور فضیلت کی بات ہے اور گھروں کے دروازوں سے داخل ہونا بری بات ہے۔ اس جگہ لا اُن تامل و قابل التفات یہ امر ہے کہ گھروں میں دروازوں سے جانا بھی ایک امر مباح تھا اور پشت کی جانب سے داخل ہونا بھی ایک امر مباح تھا، لیکن جب ان لوگوں نے ایک مباح کو واجب اور دوسرے کو ناجائز قرار دے دیا تو اللہ تعالیٰ نے ان کی تردید کی اور اس زعم کا باطل ہونا بصراحت بیان فرمایا جس سے بقول حضرت حکیم الامت مجدد الملت تھانویؒ یہ بات مستقاد ہوئی کہ ”جو شی شرعاً مباح ہو اس کو طاعت و عبادت اعتقاد کر لینا، اسی طرح اس کو معصیت اور کل ملامت اعتقاد کر لینا شرعاً مذموم ہے اور بدعت میں داخل ہے“۔ (۲)

﴿ موجود دعاء جہری بدعت ہے : ﴾

پس آیت شریفہ سے یہ واضح ہو گیا کہ مباح کو باعث فضیلت عبادت و طاعت سمجھ لینا مفسدہ اور بدعت ہے۔ اور امر غیر ضروری و غیر مطلوب عند الشرع میں کوئی مفسدہ پیدا ہو جائے تو اس فعل کو ترک کر دینا واجب ہوتا ہے (اس کی تفصیل کے لیے رسالہ اصلاح الرسم: ۳۷ تا ۳۷ ملاحظ فرمائیں) جب یہ تین مقدے ممہد ہو گئے کہ دعاء جہری فی نفس مباح ہے اور آج کل اس میں اعتقادی مفسدہ منضم ہو گیا ہے اور جو شی مباح مفسدہ سے مقترن ہو وہ منوع و واجب الترک ہے تو خود

(۱) بخاری: ۶۲۸/۲ (۲) تفسیر بیان القرآن: یسٹلوں ک عن الأهلة کے تحت

دعاء جبری کاممنوع اور بدعت اور واجب اترک ہونا ثابت ہو گیا۔

پس یہ مردوجہ دعاء جبری بدعت ہے اور چاہئے کہ اس کو ترک کر دیا جائے۔ البتہ اگر کسی علاقے میں عوام کا حال ایسا نہ ہو اور وہ اس دعاء جبری کو واجب نہ سمجھتے ہوں جس کی علامت یہ ہے کہ کترک جبری پر بلاamt نہ کرتے ہوں یا بلہ الزرام جہنہ کرتے ہوں تو پھر ان لوگوں کے لیے وہ اپنی اصل (یعنی جواز پر باقی رہے گی۔ چنانچہ حضرت حکیم الامت تھانویؒ اپنے رسالہ احتجاب الدعوات میں فرماتے ہیں:

قد كثـر الناس فـي هـذـه المسـئـلـة اـعـنى دـعـاء الـامـام عـقـيب الـصـلـوة وـتـامـينـ الحـاضـرـينـ عـلـى دـعـائـه وـحـاصـلـ مـاـنـفـصـلـ عـنـه الـامـامـ الغـبـرـيـنـيـ وـابـنـ عـرـفـةـ انـ ذـلـكـ انـ كـانـ عـلـى نـيـةـ اـنـ مـنـ سـنـ الـصـلـوةـ وـفـضـائـلـهـ فـهـوـغـيرـجـائزـ وـانـ كـانـ مـعـ السـلاـمـةـ مـنـ ذـلـكـ فـهـوـبـاقـ عـلـى حـكـمـ الاـصـلـ (۱)

(لوگوں نے اس مسئلہ لیعنی امام کے بعد نماز دعائیں لئے اور حاضرین کے اس پر آئیں کہنے میں بہت کلام کیا ہے اور امام غیر میں اور امام اہن عرف نے تحقیق بیان کی ہے اس کا حاصل یہ ہے کہ یہ نماز کی منتوں میں سے ہے اور اس کے فضائل میں سے ہے تو پھر ناجائز ہے اور اگر اس (عقیدہ سنت) سے سلطانی کے ساتھ ہے تو وہ اپنی اصل (یعنی جواز پر باقی ہے)

✿ دعاء جبری میں عملی مفاسد:

یہاں تک اعتقادی مفسدہ کی تحقیق تھی۔ اب ہم دعاء جبری کے عملی مفاسد کا ذکر کرتے ہیں، اگرچہ دعاء جبری کے بدعت واجب اترک ہونے کے لیے اعتقادی مفسدہ کا تحقیق ہی کافی ہے، لیکن تجھیں بحث کی خاطر اور اس کی

مزید شاعت و قباحت کی تھیں کے لیے ان عملی مفاسد کا ذکر بھی مناسب ہے، سواس میں کئی عملی مفاسد مذکور ہیں:

(۱) سب سے پہلے اور عظیم مفسدہ تو یہ ہے کہ دعاء جو ہری سے طریق سنت کا ترک لازم آتا ہے کیونکہ سنت تو سرواخناء ہی ہے جیسا کہ اوپر ثابت ہو چکا۔ البتہ بھی کسی غرض صحیح و مصلحت کی خاطر ترک سرخلاف سنت نہیں، کیونکہ اسکا ترک بھی ثابت ہے جیسا کہ فصل ثالث میں بتایا گیا ہے۔

(۲) دوسرا عملی مفسدہ اور خرابی یہ ہے کہ بعض حضرات مسیوں ہوتے ہیں یعنی نماز میں اتنی تاخیر سے آتے ہیں کہ ایک دور کعات جماعت سے چھوٹ جاتے ہیں اور امام کے سلام پھیرنے کے بعد یہ لوگ اپنی باقی مانند نماز ادا کرنے کھڑے ہو جاتے ہیں، اب اگر دعاء بلند آواز سے کی جائے تو ان مسیوں کے خیالات بٹ جاتے ہیں اور منتشر ہونے لگتے ہیں اور ان کے خشوع و خضوع میں خلل واقع ہوتا ہے۔ اسی لیے علماء اوقاتِ جماعت کے علاوہ بھی مسجد میں اس وقت بلند آواز سے قرآن پاک کی تلاوت کونا جائز فرماتے ہیں جب کہ وہاں کوئی نماز پڑھ رہا ہو۔ تو پھر میں اوقاتِ جماعت میں دعاء جو ہری کی کیونکر اجازت دی جا سکتی ہے؟

(۳) تیسرا عملی مفسدہ وہ ہے کہ جس کی جانب علامہ محمود آلوی کی منقولہ بالا عبارت میں اشارہ ہے کہ سرواخناء کے ترک کرنے سے تضرع میں خلل پڑتا ہے۔ اور یہ بات مشاہد و مجريب ہے کہ جہاں سرواخناء مفقوდ ہوتا ہے وہاں خضوع بھی اور تضرع بھی رخصت ہوتے ہیں۔ غالباً یہی وجہ ہے کہ آیت شریفہ ”أَذْعُورُكُمْ تَضَرُّعًا وَخُنْيَةً“ میں تضرع کا حکم دینے کے بعد فوراً اخاء کا حکم دیا ہے کہ تضرع بلا اخاء کے یا تو حاصل ہی نہیں ہوتا یا نہایت ہی مشکل ہے۔

(۴) چوتھا مفسدہ وہ ہے جو رسالہ استحباب الدعوات میں امام مالکؓ کے

مذہب کی تحقیق کرتے ہوئے لکھا ہے کہ:

ففى ابى الحسن علی الرسالۃ ما نصہ القرافی کرہ مالک رضی اللہ عنہ وجماعۃ من العلماء الائمة المساجدو الجماعات الدعاء عقیب الصلوات المکتوبۃ جھراً للحاضرين فتحصل لهذا الامام التقدم وشرف کونہ نصب نفسه واسطہ بین اللہ وعبادہ فی تحصیل مصالحہم علی ید یہ فی الدعاء فیوشک ان تعظم نفسہ ویفسد قلبہ وتعصی ربہ فی هذه الحالة اکثر ممایطیعہ.

(امام ابو حکیم[ؒ] کے خاشیہ رسالہ میں یہ الفاظ ہیں۔ قرآن علیہ الرحمہ فرماتے ہیں کہ امام مالک[ؒ] اور علماء کی ایک جماعت نے مساجد کے اماموں اور جماعت کے اماموں کے لیے جھراً دعا مانگنا مکروہ سمجھا ہے، کیونکہ اس صورت میں امام کے لیے دو چیزیں بڑائی اور سیاست کی جمع ہوں جائیں گی ایک امامت کے سبب سب سے آگے ہونا دوسرا یہ کہ اس نے اپنے آپ کو اللہ تعالیٰ اور اس کے بندوں کے درمیان دعاء میں ایک واسطہ بنا کر قائم کر دیا ہے تو عجب نہیں کہ اس کے نفس میں تکبر پییدا ہو جائے اور اس کا قلب فاسد ہو جائے۔ لہذا اس حالت میں حق تعالیٰ کی تحقیق عبادت کر رہا ہے اس سے زیادہ گناہ میں بنتا ہو جائے) (۱)

رقم السطور کہتا ہے کہ اس مفسدہ کا کچھ مشاہدہ ان دیہاتوں اور ان علاقوں میں دورہ کرنے سے ہو سکتا ہے کہ جہاں لوگ امام و موزون کے پاس دعاء کرانے اور ایصال ثواب کروانے کے لیے کھڑے رہتے ہیں۔ کیونکہ ان جاہل اماموں نے عوام کو یہ سمجھا کہ کامیاب ایصال ثواب، فاتح خوانی اور قرآن خوانی وغیرہ انہیں اماموں کے توسط سے کی جا سکتی ہے، ورنہ فاتح خوانی اور قرآن خوانی کا ثواب پہنچتا تو درکنار خود فاتح ہی صحیح

(۱) رسالہ انجیاب الدعویات مندرجہ امداد الفتاوی: ۸۰

نہیں ہوتی۔ اس طرح یہ لوگ خدا کی نافرمانی کر کے اپنا بیٹ پالتے ہیں۔

(۵) پانچواں مفسدہ یہ ہے کہ مفتند یوں اور مصلیوں کو اس خاص وقت میں جس میں بحوالہ حدیث نبوی دعا کیں قبول ہوتی ہیں (یعنی فرض نمازوں کے بعد کے وقت میں) اپنی حاجات اللہ تعالیٰ کے سامنے پیش کرنے کا موقع نہیں ملتا۔ اگر ایسے ہی موقع میں اپنی ضروریات و حاجات کو اللہ کے سامنے نہ رکھیں گے تو پھر کب رکھیں گے۔ میں یہ نہیں کہتا کہ قبولیت کے اور موقع نہیں ہیں، بلکہ مطلب یہ ہے کہ یہ نمازوں کے بعد کا وقت توبہت ہی اہم ہے۔ ایک حدیث میں ہے کہ نبی کریم ﷺ نے اس بات کی تاکید فرمائی ہے کہ فرض نمازوں کے بعد دعا کیا کرو۔ (۱)

(۶) چھٹا مفسدہ یہ ہے کہ آج کل عام طور پر ائمہ مساجد بعض دعاوں کو رٹ کر بلا سمجھے و لیسے ہی پڑھ دیتے ہیں جس پر بے چارے عوام آمین کہتے جاتے ہیں۔ ان رثی رثائی دعاوں کے مطلب معنی پر نہ ائمہ ہی توجہ کرتے ہیں نہ عوام، بلکہ ایک رسم کے طور پر چند دعاوں کو پڑھ دیتے ہیں اور ایسی دعاوں کے بارے میں حدیث میں فرمایا گیا ہے کہ جان لو اللہ تعالیٰ غافل قلب سے دعا قبول نہیں کرتا۔ (۲)

پھر دعا محض پڑھ دیتے کانا نہیں ہے بلکہ دعا تو مانگنے کا نام ہے۔

پس جب اس مروجہ دعا، جہری میں کئی کئی مفاسد بھرے پڑے ہیں تو اس مباح کے مکروہ و ناجائز ہونے میں کیا تردود ہے؟ کیونکہ جیسا کہ اوپر عرض کر چکا ہوں کہ مباح میں اعتقادی یا عملی مفاسد منظم ہو جائیں تو وہ مباح مکروہ و ناجائز ہو جاتا ہے اور اس کا ترک واجب ولازم ہوتا ہے۔ پس یہ مروجہ دعا بھی واجب الترک ہے۔

﴿ مُسْتَحْبٌ بِهِ مُكْرُوهٌ هُوَ سُكْتَةٌ ﴾

(۱) رسالہ استحباب الدعوات مندرجہ امام افتادی: (۸۰۵) (ترمذی: ۳۲۰)

مباح تو مباح ہی ہے وہ اگر کسی عارض کی وجہ سے مکروہ دن جائز ہو جائے تو
چند ان تجھ بھیں۔ فقہاء کرام نے بعض امور متحبہ تک کو فساد عقیدہ یا خرابی عمل کی وجہ
سے مکروہ فرمایا ہے جب کہ بھی بھی ترک نہ کیا جائے، حالانکہ بعض سورتوں کا متعین
کرنا خود شارع علیہ السلام سے ثابت ہے۔ (۱)

(۱) یہیں سے امام کے لیے عمامہ اور خلیف کے لیے عصا کے استعمال کا مسئلہ بھی
معلوم ہو گیا کہ چونکہ ہمارے ان علاقوں میں ان چیزوں کو ضروری و واجب سمجھا جاتا ہے اس
لیے ان پر بھی مداومت و استمرار مکروہ و بعدت ہو گا اس موقع پر یہ مرے ایک غیر مطبوعہ رسالہ
”اصلاح المفاسد“ سے چند طوراں سلسلہ میں ملخصاً نقل کرتا ہوں، وہ یہ کہ:
عمامہ کے بارے میں دو خراپیاں ہیں، ایک تو یہ کہ عوام بعض خواص کا العوام نے اس کو
وجوب کا درجہ دے دیا ہے، بھی وجہ ہے کہ عوام عمامہ کے بغیر امامت پر شدت سے انکار کرتے
ہیں۔ اس سے بھی عجب یہ ہے کہ ڈاڑھی نمازے والے کی امامت کو تو بلکہ رکاب و درست
رکھتے ہیں لیکن کیا جمال کر کریں بالاعمامہ نماز پڑھاوے۔ اس سے عوام کے اعتقاد بالطل و خیال
فاسد کا بخوبی اندازہ کیا جاسکتا ہے کہ محتسب کو تو واجب کرنا اور واجب کو مباح سے گھٹادیا۔ بھی
حال ہے عصا کے استعمال کا (جس کی تفصیل اصل رسالہ میں ہے)
کیا بھی ان لوگوں کی آنکھیں نہیں کھلتی جو صلحت کی رث لگائے عوام کے عقائد
بالطلہ کی اصلاح سے دست کش ہیں؟ افسوس ہے کہ صلحت کا نام لے کر جائے اصلاح کے فائد
پھیلایا جاتا ہے۔ اس پر طریقہ یہ کہ یہ حضرات بڑے زور سے کہہ دیا کرتے ہیں کہ اصلاح کرنے
سے عوام میں فتنہ ہو گا اور قرآن میں فتنہ کو قتل سے اشد قرار دیا ہے۔ مگر میں کہتا ہوں کہ یہ ”کلمہ“
حق ارید بھا الباطل“ کی قبیل سے ہے۔ کیونکہ قرآن میں لفظ عقائد بالطلہ یا اعمال یقیجی
یا اخلاق رذیلہ کے لیے استعمال ہوا ہے جس کا مطلب یہ ہوا کہ برے عقائد و اعمال و اخلاق، قتل
سے بھی اشدوخت ہیں۔ قرآن میں اردو والا فتنہ مراد نہیں ہے۔ لہذا اس کو مراد لینا اپنی جہالت
کا اٹلبار یا حریف قرآن کا جرم اپنے سر لیتا ہے۔
دوسری خرابی یہ ہے کہ عمامہ نماز وغیرہ نماز میں اور مقتدى و امام سب کے لیے سنت تھا۔
مگر عوام نے اس کو ایک تر نماز کے ساتھ خاص کر دیا، دوسرے امام کے ساتھ۔.....

علامہ شاہی[ؒ] اس پر طویل بحث فرمانے کے بعد آخر میں رقطراز ہیں:

حاصل کلام ہذین الشیخین بیان وجہ الكراهة فی المداومة
وهوأنه ان رای ذلک حتماً يکره من حيث تغیر المشروع والایکره
من حيث ایهام الجاہل۔ (۱)

(ان دو بزرگوں (علامہ ابن حمam وابن نجیم) کے کلام کا حاصل (ان مستحب سورتوں پر) مداومت و نیشگی میں کراہت یہ ہے کہ وہ (مستحب سورتوں پر اتزام کرنے والا ان سورتوں کے پڑھنے کو) اگر ضروری خیال کرتا ہے یعنی واجب جانتا ہے تو یہ یکروہ ہے تغیر شرع کی وجہ سے، ورنہ مکروہ ہے جاہل کو (وجوب کے) وہم میں ڈالنے کی وجہ سے (کہ لوگ اس کو واجب سمجھیں گے)

الغرض جہاں تغیر شرع لازم آئے یا عوام جہلا کے واجب سمجھ جانے کا اندریشہ ہوتا اس مستحب کو بھی ترک کرنا لازم ہو جاتا ہے اور وہ مکروہ و منوع ہو جاتا ہے۔ اسی وجہ سے ایک جلیل القدر و عظیم المرتبت صحابی رسول حضرت عبد اللہ بن مسعود رضی اللہ عنہ نے فرمایا کہ:

سچی جانب سے تحقیص تقوید بطل ہے

بعض لوگ نماز میں خصوصیت کے ساتھ عامہ باندھنے کی فضیلت پر بعض روایات سے استدلال کرتے ہیں۔ مثلاً حضرت جابر رضی اللہ عنہ سے مروی ہے کہ عامہ کے ساتھ دور رکعت بلا عامہ ستر رکعت سے افضل ہے۔ اور ابن عمر رضی اللہ عنہ سے مروی ہے کہ نفل یا فرض نماز عامہ کے ساتھ بلا عامہ کے بیکمیں درجہ برابر ہے۔ مگر اولاً تو محمد مصیں نے ان روایات کو موضوع قرار دیا ہے (دیکھو فیض القدر یا روضۃ معنیات صغری و کبری)

وسرے اس میں امام کی تخصیص نہیں ہے اور وہی محل غیرث ہے۔

الغرض ان خرایبیوں کی وجہ سے ان چیزوں کو مادامہ نہیں کرنا چاہئے۔ یہ رسم قابل اصلاح ہیں تاکہ حدود شرع سے تجاوز نہ ہو۔ (تلک حدود اللہ فلا تعتدوها) فتنۃ

(۱) رواہ البخاری: ۳۲۶

”لَا يَجْعَلُ أَحَدٌ كَمِ الشَّيْطَانِ شَيْئاً مِنْ صَلْوَتِهِ يَرَى أَنْ حَقّاً عَلَيْهِ
أَنْ لَا يَنْصُرَ فَعَنْ يَمِينِهِ لَقَدْ رَأَيْتَ رَسُولَ اللَّهِ ﷺ كَثِيرًا يَنْصُرُ فَعَنْ
يَسَارِهِ۔“ (۱)

(تم میں سے کوئی اپنی نماز میں شیطان کا حصہ مقرر نہ کرے کہ اپنے اوپر
واجب جانے لگے کہ سواے دہنی طرف کے (بعد نماز) وسری جانب سے نہ گھوے
میں نے رسول اللہ ﷺ کو بہت مرتبہ بالکل جانب سے بھی مڑتے دیکھا ہے)
اس حدیث میں حضرت ابن مسعود رضی اللہ عنہ نے بعد نماز صرف دہنی طرف
مڑنے کے ضروری سچھے پر اس کو شیطانی حصہ اور شیطانی عمل قرار دیا ہے۔ حالانکہ
دہنی جانب مڑنا رسول اللہ سے پیشتر احادیث سے ثابت ہے۔
اس سے معلوم ہوا کہ کسی سنت کو واجب کا درجہ دیدینا بھی درست نہیں۔ اس
حدیث کے تحت علامہ طیبی شارح مکملۃ فرماتے ہیں:
وَفِيهِ أَنْ مَنْ أَصْرَرَ عَلَى مَنْدُوبٍ وَجَعَلَهُ عَزْمًا وَلَمْ يَعْمَلْ
بِالرِّحْصَةِ فَقَدْ أَصَابَ مِنْهُ الشَّيْطَانَ مِنَ الْأَضَالِلِ فَكِيفَ مِنْ أَصْرَرَ عَلَى
بَدْعَةٍ أَوْ مُنْكَرٍ۔ (۲)

(اس حدیث میں یہ بات بتائی گئی کہ بوجنس امر متحب پر اصرار اور پابندی (اس
طرح) کرے کہ اس کو واجب سمجھے (خواہ اعتقاد اخواہ عمل) اور رخصت پر عمل بالکل نہ
کرے تو شیطان نے اس سے گمراہ کرنے کا حصہ حاصل کر لیا (جب امر مندوب پر اصرار
اور اس کو واجب جانے کا یہ حال ہے) تو بدعت اور منکر پر اصرار کرنے والے کا کیا حال
ہوگا؟)

یہیں سے یہ بھی معلوم ہو گیا کہ اگر تھوڑی دیر کے لیے دعا جھری کو متحب ہی

(۱) بخاری: ۱/۲۸، (۲) مرتقاۃ المصائب: ۲/۳۵۳

مان لیں تب بھی آج کل کی مروجہ دعاء جہری ان مفاسد اعتمادی عملی کی وجہ سے بدعت و واجب الترک تھرثی ہے۔
پس یہ بات واضح ہو گئی کہ مروجہ دعاء جہری بدعت مذمومہ وامر منکر ہے، اس کا ترک لازم اور ضروری ہے۔

✿ دعاء جہری مفاسد سے خالی ہوتا تو؟

یہ سب کلام تھا اس مروجہ دعاء جہری میں جو مفاسد اعتمادیہ و عملیہ سے مرکب ہو لیکن جو دعاء جہری مفاسد سے خالی ہو وہ اپنی اصل پر باقی رہے گی اور جائز و مباح ہو گی جیسا کہ ہم نے رسالہ احتجاب الدعوات سے نقل کیا ہے۔

✿ دعاء جہری میں مصالح ہوں تو؟

اور اگر دعاء جہری مفاسد سے خالی ہونے کے ساتھ مصالح مطلوبہ عند الشرع پرمنی ہو تو پھر یہ دعاء جہری افضل و عبادت ہو سکتی ہے۔ جیسا کہ اور معلوم ہو چکا ہے کہ مباح میں اگر مصالح کا اعتبار کیا جاوے تو وہ مباح طاعت بن جاتا ہے۔ جس طرح چنان ہے کہ یہی نفسہ مباح ہے، مگر بینت عبادت یا بغرض عیادات افضل و عبادت ہے۔ اسی طرح دعاء جہری کسی مصلحت پر مشتمل ہو تو وہ بھی افضل و متحب قرار دی جا سکتی ہے۔ مثلاً:

تعلیم کی غرض سے دعاء میں جہر کرنا درست اور نفع متعدد ہونے کی وجہ سے افضل ہے۔ مگر یہ صرف اسی حد تک کہ غرض تعلیم پوری ہو جب یہ غرض پوری ہو جائے تو پھر اس کو ترک کر دینا چاہئے جیسا کہ اسی رسالہ میں امام شافعی کا قول فضل الامم سے نقل کیا گیا ہے کہ یہ قصد تعلیم جہر جائز تو ہے لیکن جب غرض پوری ہو جائے تو پھر دعائیں اسرار و اخفاء کرنا چاہئے مگر یاد رہے کہ آج کل جو عام مساجد میں جہری دعا کار و اج ہے اس میں اول تو یہ قصہ نہیں دوسرا مفاسد ہونے کی وجہ سے اگرچہ اس میں مصالح

ہوں تو یہ درست نہیں ہوگی۔ جیسا کہ عقریب اس کی وضاحت آتی ہے۔
اس طرح اگر کوئی اس غرض سے جھر کرے کہ قلب میں حقیقت و بیداری
پیدا ہوا رستی دور ہوتا بھی جھر کی اجازت کے ساتھ استحباب کا قول بھی کیا جاسکتا
ہے۔ کیونکہ یہ بھی ایک مطلوب عند الشارع مصلحت ہے۔ اسی مصلحت سے صوفیاء کرام
نے ذکر میں جھر کو افضل قرار دیا ہے۔ یہ مطلب نہیں کہ اصل و افضل جھر ہے بلکہ یہ
فضیلیت واستحباب عارضی ہے، جو ایک غرض صحیح پر مبنی ہے، یعنی محمل و مطلوب ہے ان
روايات فقهیہ کا جن میں ذکر جھر کو افضل گردانا ہے۔ مثلاً علامہ ابن عابدین الشامی
فرماتے ہیں:

فان خلامما ذكر فقال بعض اهل العلم ان الجهر افضل لانه
أكثر عملاً ولتعذر فائدته الى السامعين ويوقظ قلب المذاكر فيجمع

همه الى الفكر وبصر سماعه اليه ويطرد النوم ويزيد النشاط۔ (۱)

(اگر) (ذکر جھری) مفاسد مکورہ سے خالی ہو تو بعض اہل علم نے فرمایا کہ
جھر افضل ہے، کیونکہ یہ عمل کے اعتبار سے زیادہ ہے۔ نیز اس کا فائدہ سامعین کو بھی
پہنچتا ہے اور یہ قلب کو بیدار کرتا ہے جس سے اس کا ارادہ وقصد غور و فکری طرف جمع
ہوتا ہے اور اس کے کام بھی اس ذکر کی طرف لگ جاتے ہیں اور نیند کو دور کرتا ہے اور
نشاط پیدا کرتا ہے)

امام فخر الدین الرازی تفسیر کبیر میں حکیم الترمذی رحمہ اللہ کا یہ قول نقل کرتے
ہیں کہ

وان كان قد بلغ في الصفا وقوه اليقين الى حيث صار آمناً عن
شابة الرياء كان الاولى في حقه الا ظهار لتحصيل فائدة الاقتداء۔ (۲)

(۱) رواجی ر: ۳۳۷/۲ (۲) تفسیر کبیر: ۱۳/۱۳

(اگر) دعا یاد کرنے والا مقام صفائیوت یقین کے اس مرتبہ کو بیٹھ گیا ہے
کریاء کے شاہب سے بھی مامون و محفوظ ہو گی تو اس کے حق میں اظہار یعنی جہری اولی
و افضل ہے تاکہ دوسروں کے اقتداء کرنے کا فائدہ حاصل ہو)

علامہ محمود آلویؒ نے بھی نقل کیا کہ دعا، جہری اس وقت افضل ہے جب کہ
فائدہ متعدد ہو یا کسی مقصود کی تسهیل وغیرہ کا فائدہ حاصل ہو۔ ان کی عبارت تقریباً
علاما بن عابدؓؒ کی عبارت کے مثل ہے۔

ان سب عبارتوں اور اس کے علاوہ دیگر عبارات فقہاء میں دعا، جہری یا ذکر
جہری کو جو افضل قرار دیا ہے، یہ ان مصادر مطلوب کے پیش نظر ہے جو خود ان عبارات
میں مجماً یا مفصلٰ ہے راجحًا یا اشارۃ مذکور ہیں۔

ایک شبہ کا جواب:

یہاں یہ شبہ نہ ہونا چاہئے کہ جب دعا سری افضل ہے تو پھر جہری کس طرح
افضل ہو جاوے گی۔ کیونکہ اس طرح ہو سکتا ہے کہ کسی عارض کی وجہ سے غیر افضل
افضل ہو جاوے اور موخر مقدم ہو جائے چنانچہ اس کی نظر حدیث میں بھی ملتی ہے۔

وہ یہ کہ حدیث میں فرمایا گیا ہے کہ اگر بوقت اقامۃ کھانا خاص ہو جائے
(اور کھانے کا تقاضا بھی ہو تو) تو پہلے کھانا کھا لے پھر جماعت میں شریک ہو۔ (۱)

اس مضمون کی احادیث حضرت عائشہؓ، اُنؓ و ابن عمرؓ وغیرہ سے بخاری وغیرہ میں
مروری ہیں۔ اسی بنا پر فقہاء نے لکھا ہے کہ ایسی صورت میں کھانا پہلے کھایا افضل و مستحب
ہے تاکہ نماز میں کھانے کا دھیان رہنے کے بجائے کھانے میں نماز کا دھیان ہو۔ یا یوں
کہو کہ خشوع و خضوع میں خلل سے بچنے کے لیے کھانے کو مقدم کرنا افضل ہے۔

اس میں غور کیجئے کہ کھانے پر جماعت کی افضیلیت ایک امر مسلم ہے، لیکن

ایک مصلحت کی خاطر حدیث میں کھانے کو مقدم و افضل قرار دیا گیا اور وہ مصلحت مطلوب عند الشرع ہے۔ یعنی نماز میں خشوع میں غسل نہ پڑنا۔ مگر اس سے کوئی یہ استدلال ہرگز نہیں کر سکتا کہ مطلقاً کھانا لھانا جماعت میں شرکت سے افضل ہے۔ اس کی دوسری نظر صوفیاء کرام کا یہ قول ہے جوان کے بیان مشہور ہے یعنی ”شیخ کی ریاء مرید کے اخلاص سے بہتر ہے۔“

سب جانتے ہیں کہ اخلاص افضل عبادت بلکہ مغز عبادت ہے، اور اس کے مقابلہ میں ریاء افضل تو کیا بدترین چیز یہ عبادت کو بھی برآباد کرنے والی ہے، گرچہ ظاہر میں لوگوں کو دکھا کر عمل کرنا اگر شیخ کامل کی طرف سے ہو تو اس میں مفاسد تو ہوتے نہیں اور مصالح مرتب ہوتے ہیں۔

مفاسد تو اس لیے نہیں کہ وہ شیخ کامل قوت یقین و صفا کے اعلیٰ مراتب پر فائز ہوتا ہے۔ لہذا اول میں کوئی خرابی مثل لوگوں کو دکھانے یا خوش کرنے کی نہیں ہوتی اور مصالح اس لیے مرتب ہوتے ہیں کہ اس کے معتقدین و مسلکیں اس کو دیکھ کر عبادت میں رغبت حاصل کرتے اور طریق عبادت سیکھتے ہیں۔ اس لیے صوفیاء نے اس ریا کاری کو مرید کے اخلاص سے بھی افضل قرار دیا ہے، مگر اس کا کیا یہ مطلب ہو سکتا ہے کہ ریاء افضل ہے اور اخلاص غیر افضل؟ ہرگز نہیں۔

پس معلوم ہوا کہ اگر کوئی غیر افضل چیز مصالح پر مبنی ہو تو وہ بھی افضل ہو سکتی ہے، اس طرح دعاء جہری اگر مصالح شرعیہ پر مبنی ہو تو افضل ہو جائے گی۔

● ایک سوال و جواب:

بیان اگر کوئی یہ سوال کرے کہ یہ موجود دعاء جہری بھی بعض مصالح پر مبنی ہے مثلاً لوگوں کو اس میں دعاء کی تعلیم ہے تو پھر موجود دعاء بھی افضل ہونا چاہئے۔ پھر اس کو بدعت کیوں قرار دیا گیا؟

اس کا جواب اولاً تو یہ ہے کہ آنکل یہ بات بالکل مفقود ہے۔ برہابر سے لوگ امام کی دعا سنتے ہیں مگر خالی ہی کوئی ہوں گے جو اس سے فائدہ اٹھاتے ہوں، کیونکہ اس کے لیے طالب و متعلم میں تصدیق ارادہ کا ہونا شرط ہے، اور لوگ اس نیت سے دعا کیں سنتے ہیں نہیں، پھر ان کو کیونکر فائدہ ہوگا؟ لہذا آج کل یہ محض ایک رسم ہے جس میں کوئی فائدہ نہیں۔

ثانیاً اگر اس فائدہ کو تسلیم کر لیں تو پھر بھی یہ یاد رکھنا چاہئے کہ ان مصالح کی بنا پر دعا جبری کی وہاں اجازت ہے جہاں کہ اس میں مفاد عملیہ و اعتقاد یہ نہ ہوں۔ ہم اس کی طرف اس رسالہ میں اشارہ کرچکے ہیں۔

کیونکہ فتحی و مشرقی اصل اور قاعدہ ہے کہ اگر کوئی عمل مصالح و مناسد سے مرکب ہو تو اعتبار مفاد کا ہوگا۔ حضرت مولانا تھانویؒ اپنی تحریر "مکتب مجوب القلوب" میں فرماتے ہیں:

"اب دوسرا قاعدہ سمجھنے کے قابل ہے کہ بعض افعال مباح تو ایسے ہوتے ہیں کہ ان میں سرتاپ مفسدہ ہی مفسدہ ہے، اس لیے اس کے منوع ہونے میں کلام نہیں ہوتا۔ بعض افعال ایسے ہیں جن میں کچھ مصلحت اور کچھ مفسدہ ہوتا ہے، کسی کی نظر مصلحت پر ہوتی ہے اور مفسدہ کی طرف یا تو الگات نہیں ہوتا اس کو قبلی اعتبار نہیں سمجھتے یا اس میں کچھ تاویل کی گنجائش سمجھ لیتے ہیں۔"

ایسا شخص اس کو جائز بلکہ محسن کہتا ہے اور کسی کی نظر مفسدہ پر بھی ہوتی ہے خواہ مفسدہ لازم ہو یا متعددی، ایسا شخص اس کو منوع ٹھہراتا ہے، خواہ مصلحت پر نظر ہی نہ ہو یا اس پر بھی نظر ہو۔ کیونکہ قاعدہ مقرر ہے کہ جب حلّ و حرمت کے اسباب کسی ٹھی میں بیج ہو جاتے ہیں تو وہاں حرمت ہی کو ترجیح ہوتی ہے۔ (۱)

اسی طرح علامہ عُمَّامِ الاحسان رحمہ اللہ نے تو الفقہ میں علامہ ابن الحیم المصری علیہ الرحمۃ کی مشہور کتاب ”الاشاہ و النظائر“ سے نقل کرتے ہیں کہ اذا جتمع الحال والحرام والمحرم والمبيح غالب الحرام
والمحرم۔^(۱)

(جب کسی شی میں) حلال و حرام یا (اسباب حلت و حرمت) جمع ہو جائیں تو حرام اور سبب حرمت کو ترجیح ہوتی ہے)

حاصل یہ ہے کہ اگر کسی چیز میں مصالح و مفاسد جمع ہو جائیں تو مفاسد کا اعتبار کر کے اس کو حرام و ناجائز کہیں گے یا مکروہ قرار دیں گے۔ ہاں اگر مفاسد نہ ہوں اور مصالح بھی ملاحظہ ہوں تو پھر مصالح معتبہ ہوں گے۔ اس لیے جن فقهاء نے دعا جہری کو افضل کہا ہے انہوں نے یہ بھی قید لائی کہ مفاسد سے خالی ہو۔ چنانچہ مقولہ بالا علامہ شامی کی عبارت میں ”فان خلا مماذکر“ (اگر مفاسد نہ کوہ سے خالی ہو) اور علامہ رازی کی کتاب میں ”فان كان قد بلغ (الى ان قال) صار آمناً عن شائبة الرياء“ اس پر صرٹک دال ہیں کہ مفاسد سے خالی ہونے کی صورت میں مصالح کا اعتبار ہوگا۔

پس مروجہ دعا جہری کے جواز کی کوئی تاویل نہیں کی جاسکتی، الہندیہ قابل ترک ہے۔ اس جگہ حضرت مفتی شفیع صاحب رحمۃ اللہ کا ایک مضمون معارف سے نقل کرتا ہو جس سے میری تائید ہوتی ہے۔

چنانچہ مفتی صاحب معارف القرآن میں فرماتے ہیں:

”ہمارے زمانے کے ائمہ مساجد کو اللہ تعالیٰ ہدایت فرمادیں کہ قرآن و سنت کی اس تلقین کو اور بزرگان سلف کی پدالیات کو یکسر چھوڑ دیتے، ہنماز کے بعد دعا کی

ایک مصنوعی سی کارروائی ہوتی ہے، بلند آواز سے کچھ کلمات پڑھے جاتے ہیں جو آداب دعاء کے خلاف ہونے کے علاوہ ان نمازیوں کی نماز میں بھی خلل اندوز ہوتے ہیں، جو مسبوق ہونے کی وجہ سے امام کے فارغ ہونے کے بعد اپنی باقی ماندہ نماز پوری کر رہے ہیں۔ غلبہ روم نے اس کی برائی اور مخالفہ کو ان کی نظر وہ سے اچھل کر دیا ہے۔ کسی خاص موقع پر خاص دعاء پوری جماعت سے کرانا مقصود ہو، ایسے موقع پر ایک آدمی کسی قدر را واس سے دعاء کے الفاظ کہئے اور دوسرا سے آمین کہیں، اس کا مضائقہ نہیں۔ شرط یہ ہے کہ دوسروں کی نمازوں کے عین واس سے ایسا کام مجب نہ بنتیں۔ اور ایسا کرنے کی عادت نہ ڈالیں کہ عوام یہ سمجھتے لگیں کہ دعاء کرنے کا طریقہ یہی ہے جیسا کہ آج کل عام طور سے یہ ہو رہا ہے۔ یہ بیان اپنی حاجات کے لیے کرنے کا تھا اگر دعا کے معنی اس جگہ (آیت ادعوا) میں ذکر و عبادت کے لیے جاویں تو اس میں بھی علماء سلف کی تحقیق یہی ہے کہ ذکر سرداز کر جہر سے افضل ہے۔ اور صوفیاء کرام میں مشاہد و چشمیہ جو متبدی کو ذکر کر جہر کی تلقین فرماتے ہیں وہ اس شخص کے حال کی مناسبت سے بطور علاج کے ہے تاکہ ذکر کے ذریعہ کسی اور غفت دور ہو جاوے اور قلب میں ذکر اللہ کے ساتھ ایک لکاؤ پیدا ہو جائے، ورنہ فی نفسہ ذکر میں جہر کرنا ان کے یہاں بھی مطلوب نہیں۔ گوجائز ہے اور جواز بھی اس کا حدیث سے ثابت ہے بشرطیکہ ریا و مفہومہ ہو۔^(۱)

خلاصة المرام :

پوری بحث اور سارے رسائل کا حصل و نتیجہ یہ ہے کہ قرآنی و حدیثی دلائل کی روشنی میں دعاء میں سرو اخفاء ہی اصل و افضل ہے، اور اس پر جمہور علماء امت کا بالخصوص ائمہ اربعہ کا اتفاق ہے تو گویا یہ مسئلہ قرآن و حدیث کے ساتھ اجماع امت

سے بھی موید و مدلل ہے۔ اور جن حضرات نے اس میں اختلاف کرتے ہوئے دعاء جہری کو افضل و متحب کا ہا ہے، علماء محققین و جمہور ائمہ کے نزدیک ان کا قبول ناقابل التفات ہے اور جن دلائل پر قول مخالف کی بنیاد ہے، علماء نے ان دلائل کو مندوش اور اپنے مدعا پر غیر صحیح یا غیر صریح و مذکول قرار دے کر ان کے مدلل جوابات دیدیئے ہیں۔ لہذا دعاء جہری کا حکم کہ اگر کوئی کرے تو کیسا ہے؟

تو اس میں تفصیل یہ ہے کہ دعا اگر جسم مفترض سے ہوتا بالاتفاق ناجائز ہے۔ جس پر علماء کرام کی بے شمار تصریحات ہیں، جن میں سے بعض کو ہم نے بھی نظر کر دیا ہے۔ اور اگر دعاء جسم متوسط و متعادل سے ہوتا پھر اس میں یہ تفصیل ہے کہ مفاسد و مصالح دونوں سے قطع نظر فی نفسه جائز ہے۔ اور اگر اس میں مفاسد اعتمادیہ یا عملیہ منضم ہوں تو پھر ناجائز ہے۔ اگرچہ اس میں مصالح بھی ہوں، لیکن ان مصالح کا اعتبار نہ ہوگا۔ اور اگر دعاء جہری مفاسد سے خالی اور پھر اس میں مصالح بھی ملبوظ و مضمون تو فضل واولی ہوگی۔

پس دعاء بجهر متعادل فی نفسه جائز ہے، لیکن اس میں کبھی عارضی کراہت آجائی ہے اور کبھی عارضی فضیلت لاحق ہو جاتی ہے اور اصل اور ذاتی فضیلت دعا سری ہی کی ہے۔ اس تقریر سے تمام دلائل قرآنیہ و حدیثیہ و روایات فہمیہ میں پوری تلقین ہو گئی اور مسئلہ کی وضاحت کے ساتھ سمجھی فہم کے اشکالات و شبہات کے جوابات بھی ہو گئے۔

وَلِلَّهِ الْحَمْدُ لَا وَآخْرًا وَلِلَّهِ الشُّكْرُ ظَاهِرًا وَبِاطِنًا عَلَى مَا وُقْفَنِي
لتحرير هذه العجالة والمعنى الصواب على وفق طريقة الفقهاء هذاما ردت
محمد شعيب الله خان
اياده في هذا المقام.